

Tifkira
Ta' gheluq
L-elf u disa' mitt sena
Mill-migja
Ta' San Pawl
F'Malta.

Is-Sitt Sena

LULJU - SETTEMBRU, 1960

Ghadd 3

"Super Muros Tuos Jerusalem, Constitui Custodes."

LEHEN
L-ART IMQADDSA

QARI
LI JOHROG KULL TLIET XHUR
MILL-KUMMISSARJAT TAL-QABAR TA' KRISTU
F'MALTA

Mitbugh ghand "Giov. Muscat & Co. Ltd." Valletta.

LEHEN L-ART IMQADDSA

QARI
MAHRUĠ MILL-KUMMISSARJAT
TAL-QABAR TA' KRISTU
F'MALTA



Is-Sitt Sena

LULJU - SETTEMBRU, 1960

Ghadd 3

X'FIH DAN IL-GHADD

Jehtieg li Nafuhulu! (Id-Direzżjoni) 65

L-EWWEL TAQSIMA — DAWL

Il-Martri ta' Damasku (Fra Nikol O.F.M.)	66
I-Risq ta' Jiem il-Gimgha	72
Ittra Apostolika tal-Papa Gwanni XXII Lill General ta' l-Ordni Frangiskan	73
Minn Geriku ghal Bahar il-Mejjet (Dun Anton Tabone)	75
L-Arpa ta' David	77

IT-TIENI TAQSIMA — ĊENTENARJU

Kien S. Pawl Raġel f'Sahhtu? (P.P. Saydon)	78
Fejn Nizel Malta S. Pawl	79
Il-Grotta ta' S. Pawl tar-Rabat	85
L-Istorja ta' San Pawl	90
Aħbarijiet ta' l-Art Imqadssa	95
Requiescant in Pace	96

Direzżjoni: W. R. P. Nikola Magro, O.F.M., Kummissarju tat-Terra Santa.

Amministrazzjoni: R. P. Valentin Cardona, O.F.M., Viċi Kummissarju.

Kummisserija tat-Terra Santa, Kunvent ta' Ġiezu, il Be't.

JEHTIEG LI NAFUHULU!

Is-sejha ta' niesna l-bikrija, mid-din għafsi tal-Kanghanin għad-Din heġu ta' Gesù Kristu, ta' bakh wisq lis-sejha ta' San Pawl, mid-din aħrax tal-Lhud għad-Din ħiemel tal-Iben t'Alla. San Pawl ma qaleb għad-Din Nisrani għax qagħad jaħseb u jifhem kemm kien minnu t-tagħlim tal-Evangelju, anqas għax talab dawġ 'l Alla li jgħarrfu w'kellu jagħmel; imma kif stqarr huwa n-nifsu, għax Gesù Kristu, minn rajh, qabdu u hatfu fit-triq ta' Damasku, u mill-akbar għadu tiegħu, għamlu, l-akbar ħabib. Gesù ħares lejn qalb San Pawl. Taħt l-imġieba ħarxa u demmija tiegħu, lemaħ qalb saffa u mħegġa, u dik il-qalb riedha għalih, għax fis-sewwa kienet tiegħu. U dik il-ħegġa ried jinqeda biha, f'dak l-ewwel żmien, b'ixx għel id-Dawġ tad-Din Nisrani fl-artijiet ta' ma' d'war il-Palestina.

Hekk ukoll kienet is-sejha ta' Malta. San Pawl kien sejjer għal wogħlu Ruma, imma Gesù raġa' qabdu, bla ma saqsieh, u giebu Malta. San Pawl kien qal lil baħrin b'ixx ma jtilqux minn Marsa-l-Gmila, fi Kreta (Atti, XXVII, 10-11), imma Gesù ġebilhom fehma oħra b'ixx joħorġu minn hemm, u hekk kif ħarġu qajjem ir-riħ u l-baħar, li hatfu l-ġifen bin-nies ta' fuqu, u dāli ġebuh Malta. Bħal ma Gesù fil-Ġetsemi qal lill-Alla: "M'hux li rrid jien isir, imma li trid Int," hekk, bil-maqlub qal lil Pawlu: "M'hux li trid int isir, imma li rrid Jien!"

Il-ħniena għal dik il-qalb ta' rieda tajba (moħbija taħt imġieba żorra) li gieghlet lil Gesù jaħtaf lil San Pawl fit-triq ta' Damasku, gieghlitu mill-ġdid jaħtju mill-baħar ta' qrib Kreta u jġibu Malta, ħalli jixx għel fost l-imsejtna niesna n-Nār li jsaħħan u jdawwal tad-Din Nisrani. Kemm kienu nies ta' qalb tajba l-Maltin ta' dak iż-żmien, jidher ċar mill-ħniena li wrew għal meħlusin mill-għarqa. Għax ma qagħdux jibzġhu għal ħatab li kellhom merfugħ għax-wogħol, imma ħarġuh, u ħarquh bil-qalb it-tajba, bla ħadd ma qalilhom, b'ixx jaħtju lil dawġ li kienu fil-ħtieġa. U kemm kellhom f'moħħom il-ħsieb tas-sema, jidher ukoll, għax malli lil San Pawl gidmitu l-lifgħa, mill-ewwel ħasbu li dak kien għedieb Alla. U meta raw li ma ġralu wejn, ma qalux li kien saħħar, imma li kien xi alla li niżel mis-sema.

Il-bidla ta' San Pawl mill-ħażin għat-tajjeb, ġrat bi ħsieb ħanin wieħed ta' Gesù, bħal ma ġrat il-bidla mill-ħażin għat-tajjeb ta' niesna l-bikrija. San Pawl għaraf il-ġid u l-imħabba ta' Gesù għalih, u ħallsu, wogħal b'wogħol u għożża b'għożża. Għal Gesù ġera mad-dinja, inħaqar u bata, u ħamel kull worta ta' hemm: ġugħ u għera; ħabs u swāt; taħġir u għarqa, u fl-aħħar il-mewt. Kien raġel San Pawl, għax għaraf il-ġid u ħela ħajtu b'ixx iħallsu. Hekk għamel, għax hekk kien jixx ta' bil-ħaqq.

U aħna l-Maltin, w'sejrin nagħmlu? Ma għandniex, bħal San Pawl, nagħrfu l-ġid u l-ġiħ, li għamel magħna Gesù? Ma kienx jewilla ġiħ kbir għalina, li Gesù jisraq lil San Pawl minn Kreta, gżira kbira u mrawwma, u jġibu Malta, gżira żgħira u barbrija? Le! Jeħtieġ li nuruh lil Gesù kemm nafuhulu! U jekk ma nagħmlux hekk, ma nkunux irġiel!

ID-DIREZZJONI

IL-MARTRI TA' DAMASKU

(EGHLUQ L-EWWEL MITT SENNA)

Sa ftit fuq il-mitt sena ilu, l-Insara li kienu jghixu fl-artijiet tat-Turkija, ma kellhom ebda jedd ta' beltin, jew *cittadini* tal-pajjiż. Kienu jinżammu hajjin biss bhala nies mahmûla, ghax jaghmlu xi haġa tal-gid, bhal ma jinżamm haj hmâr, jew ziemel, jew baqra; l-Insara Ewropin li kienu jghammru hemm, kienet taqbeż gha-

f'Parigi, fit-30 ta' Marzu tas-sena 1856, das-Sultan kellu, ghad li fuq il-qalb, ixandar il-Kostituzjoni l-ġdida, li biha n-nies kollha ta' taht il-hakma tiegħu, Misilmin u Nsara, kellhom xorta waħda jeddijiet u dmirijiet bhal xulxin.

Il-Misilmîn, l-aktar dawk li jghidulhom Druz, dil-haġa, li l-Insara jku-



1. Patri Manuel Ruiz, qatgħulu rasu fuq l-artal. 2. Patri Karm Volta, qatluh bid-daqqiet ta' mannara. 3. Patri Engelbert Holland, qatluh bil-mannara wkoll. 4. Patri Pietru Soler, miet bid-daqqiet ta' sejf.

lihom Franza, u l-Insara Griegi kien jaqbeż għalihom il-Kzâr. Xi ftit Germaniżi li kien hemm, kien jiehu hsieb iharishom il-Kaiser. Imma l-Imsejkna Insara Gharab ma kellhom lil hadd, li kellu d-dmir u l-jedd, li jhâmi għalihom.

Fi zmien il-bidu tal-hakma tas-Sultan Tork Ghabd-el-Meġîd, bis-saħħa u l-indaħil tal-hakmiet tal-Ewropa, dan il-jasar naqas. U bir-rassa tagħhom ukoll, fit-Trattat li kien sar

nu magħduda bhalhom xorta waħda, ma setghux għaliha. U r-Rjus il-Kbar tad-Din tagħhom mill-Mekka, bdew iħarrxuhom halli joqtlu lill-Insara kollha, jew kemm jistgħu minnhom, biex il-jeddijiet jibqgħu bhal ma kien qabel, tal-Misilmin biss.

Il-ghidut beda ftit ftit jimxi, u l-Misilmin jitharrxu dejjem aktar. Meta rahal, jew belt, jissahhan sewwa, jinbaghtu nies minnu halli jsahhnu lin-nies ta' xi mkien ieħor qrib

tiegħu. It-tixwix beda jikber, l-aktar fil-pajjiż ta' Libnân, fejn kien hemm kotra kbira ta' Nsara Gharab Maronija. Beda jistama' li qieghed isir il-qtil. Il-qtil għall-ewwel kien ffit u fuq l-iġbla, imma ma damx ma niżel ukoll fil-bliet tal-ishla u l-wet-ghât. Il-Pulizija Torka billi kienet magħmula minn Misilmîn, kienet taghlaq għajnejha, l-aktar għax is-Sultan kien hareġ dak il-bandu fuq il-qalb. Għalhekk l-Insara kollha kienu qeghdin jghixu f'biża' kbir u taq-tiq il-qalb, l-aktar f'Libnân u fis-Suriya.

jem kienu jinsabu familji shâh ġewwa darhom maqtula.

F'Damasku qtajja' ta' Misilmîn kienu jieqfu fit-toroq, iħażzu fl-art salib, u lil kull nistrani li jgħaddi minn hemm, kienu jqabbdueh jirfes fuqu. Wiehed mix-xjuh tal-Misilmîn kien jidher idur mal-belt, b'kelb kbir marbut minn hanniqtu u f'għonqu mden-del salib, u qtajja' ta' tfal żgħar u mdaqqsin jgħajjtu warajh: "Ma ehla... ma ehla... ma ehla... debh in-Nasâra!" (jigifieri: *Kemm hu ħelu, kemm hu ħelu, kemm hu ħelu qtil l-Insâra!*)



5. Patri Nikola Alberca, qatluh b'tiri ta' pistola. 6. Fra Frangisk Pinazo, æhtuh minn fuq il-kanpnar. 7. Patri Nikanor Ascanio, qatghulu griżmejh. 8. Fra Ġan-Ġakbu Fernandez, æhtuh minn fuq il-kanpnar ukoll.

Id-damdim tal-kanuni tal-Misilmîn fil-bidu tar-Ramadân tas-sena 1860 kien jittiehed bhala t-tokki tal-agonija tal-Insâra. Bhal ma aħna l-Mal-tin fil-Gwerra li għaddiet meta konna nisimghu n-nafra, jew serena tnew-wah, konna ngħidu: "min jaf jahas-ra, min sa jmut!" hekk ukoll l-Insara tas-Suriya, meta kienu jisimghu l-kanun jispara għat-tislija tal-Misilmîn fil-ghaxija, kienu jgħidu: "min jaf dal-lejl min fostna sa jisfa maqtul!" U hekk kien ikun, għax fil-ghodu dej-

Id-Dejr tal-Frangiskani ta' Bab Tuma, kien sar il-mahrab ta' għadd kbir ta' Nsara mbezzgħa. F'dak id-Dejr kien hemm tmien Frangiskani, li kienu lil dawk l-Insâra iqaddsul-hom u jqarbnuhom, u jfarrgūhom mill-aħjar li jistgħu. Imma darba wahda, wiehed Lhudi li kien jahdem f'dak id-Dejr, u li l-Frangiskani kienu waqfu miegħu wisq drabi, lil Misilmîn urihom minn fejn setgħu jidhlu bil-lejl, minn bieb żgħir li kien hemm mohbi; u huma tassew dahlu, u hekk

bdiet it-taqtiegha tal-biża', mis-7 sal-
11 ta' Lulju, tas-sena 1860.


PATRI MANWEL RUIZ

Is-Superjur tad-Dejr, Patri Manwel Ruiz, kien wahdu fil-knisja, għassa tas-Sagrament. Imma meta sama' lil qattiela Druż ġejjin ghan-naha tiegħu, b'għaġla kbira tqarben bl-ostji kollha kkunsidrati li kien hemm, fit-Tabernaklu biex ma jaqghux f'idej-hom. Malli l-qattiela waslu, "Ja kelb!" qalulu, "jew taqleb Mislem issa-issa, jew naqtgħulek rasek!" Patri Ruiz medd rasu fuq l-artal u

il-lingwa Għarbija. Meta tghallimha mhux hażin, beda jghallem it-Tagħlim Nisrani lit-tfal żgħar, u hekk aktar tħarreg fih. Kien kappillan f'Ramleh, f'Gaffa, u f'Damasku u dam kappillan b'kollox disa' u ghoxrin sena. Kien minn tagħna, ċajtier u dhuli, u daqs kemm kien hanin ma' dawk li jitolbuh l-għajjnuna, il-Għarab kienu qalghuhelu *Abuna Sabar*, jiġifieri "Patri Paċenzja."

IL-HABIB TAL-GĦARAB

Patri Karm Volta kien il-kappillan tal-Parroċċa ta' Damasku. Dana



Id-Dejr u l-knisja tal-Frangiskani f'Damasku. Jidher il-kanpnar li minn fuqu d-Druż weħtu ż-żewġ ajkijiet Frangiskani.

qalilhom: "Hawn hi rasi, hâ, aqtgħuha!" U hekk għamlu; u l-artal ixxar-rab b'demmu u hekk ukoll il-ktieb tal-Evangelju li kellu f'idu.

Patri Ruiz kien twieled f'pajjiż fi Spanja, jismu San Martin de las Olas. Dahal Frangiskân meta kien għadu żgħir hafna, u meta qaddes ried imur jagħmilha ta' Missjunarju. Meta kellu tmienja u ghoxrin sena mar il-Palestina u qabad jitghallem

twieled fis-sena 1803 f'pajjiż jismu Real de Candia, fi Spanja, f'zoghżitu kien mghallem tajjeb l-iskola u mhejji għal kull xorta ta' hajja. Imma meta kellu tnejn u ghoxrin sena, halla kollox u dahal Frangiskan, u fis-sena 1831 telaq lejn l-Art Imqaddsa u sar kappillan tar-rahal żgħir ta' Ghajn Karem, u wara għadda għal Parroċċa aktar kbira ta' Damasku. Bis-saħħa tiegħu l-Insara ta' hemm

ždiedu, u x-xoghol ždied ukoll; bix-xoghol sahtu naqset, għalhekk kellu jitlob li jibgħatulu lil xi hadd jgħinu, għad li kien għad kellu biss sebgha u hamsin sena. Kien maħbub u miġjub minn kulhadd, saħansitra mill-Misilmīn. Waqt li l-qattiela ġew għalih, kien qiegħed jgħallem l-iskola. Wieħed Mislem Durži, malli rah tah daqqa u tefgħu fl-art. Żewġ Misilmīn ohra ħbieb tiegħu, refgħuh u bdew iżieghlu bih u jħajjruh jaqleb Mislem. Imma hu berraq għajnejh u b'kemm kellu nifs għajjat: "Qatt!" Għalhekk il-qattiela temmewlu ħajtu bid-daq-qiet ta' mterqa.

ABUNA MALAK

Patri Engelbert Holland huwa l-waħdāni li ma kienx Spanjol fost ir-Rhieb Martri ta' Damasku. Kien tweled fis-sena 1827 f'Ramsau, l-Awstrija, iben ta' nies mogħtija għal knisja. Kien ta' moħħ tajjeb wisq fuq ruħu u hafif biex jifhem. Darba waħda l-Isqof mar iżur ir-raħal u kif għaraf x'tifel kien, dahħlu jitgħallem fis-seminarju, bla ma jhallas habba, bit-tama li jlaħħqu qassis. Imma dana ma felaħx għal eghluq tas-seminarju, u hekk wara erba' snin raġa' mar għand niesu. Darba ra għaddejjin mit-triq żewġ Franġiskani u ssahħar għalihom, u l-għada ħalla kollox u mar dahal magħhom.

Malli qaddes, talab li jibgħatuh għal Missjoni, u għal dan beda jitgħallem il-Għarbi, u malli qabad mhux ħazin, baġhtuh jgħin lil kappillan ta' Damasku, Patri Karm Volta. F'dan ix-xoghol dam għal ftit snim, imma l-imġieba ħelwa tiegħu ġieġhelet lin-nies ta' dik il-belt ilaqqmuh Abuna Malāk, jiġifieri Patri Anġlu.

Lil dan ukoll il-qattiela qabduh u qalulu li jekk ried jibqa' ħaj kellu bla

nuqqas jaqleb Mislem, inkella joqtluh. Patri Malāk weġibhom: "X'għamiltikom jien biex toqtluni?" "Xejn ma għamiltilna," weġbuh, "imma noqtluk għax int Nisrani." "Hawn jien, mela!" raġa' huwa. "Għax jien Nisrani, immut bil-ferħ!" U mal-kelma neħhewlu ħajtu.

PATRI PIETRU SOLER

Tweled f'belt jisimha Lorca, fi Spanja, fis-sena 1827 u sar Franġiskan meta kellu disgħa u għoxrin sena. Minn dejjem kellu xewqa li jidhlo raheb, imma għal ħaġa jew ohra dana ma sehħlux, qabel daż-żmien. Sa minn qabel ma sar raheb, kellu mħabba kbira lejn il-faqar, u għalhekk meta kien jaħdem, kemm il-darba riedu jżiduh fil-paga u huwa ma riedx. Kien ihobb il-ġabra u s-skiet u t-talb u drabi kien jgħaddi ljieli shāh fit-talb 'l Alla. Kien twajjeb hekk, li ftit snin wara li dahal raheb kien magħdud b'li jisthoqqulu li jieħu l-quddiesa. U malli ħadha, talab u qala' li jmur l-Art Imqaddsa fejn kien qiegħed jistennieh il-Martirju.

Dan ukoll meta ġew fuqu l-qattiela kien qiegħed jgħallem l-iskola. Għall-ewwel dawna rieduh jgħidilhom fejn ir-rhieb kellhom moħbija l-flus, li l-Misilmīn kienu jaħsbu li għandhom. Meta ma setgħu jieħdu xejn minnu, għax ma kienx hemm x'jieħdu, qalulu: "Bil-ħaqq, inti Nisrāni! Isa, aqleb Mislem, għax jekk ma taqlebx noqtluk!"

"Jien nisrani, u Nisrani rrid nibqa' sal-mewt!" weġibhom, u hekk kien, għax dak il-hin qatluh.

PATRI NIKOLA ALBERCA


Dan huwa l-aktar wieħed zaġżuġħ fost il-Martri rhieb ta' Damasku. Tweled fis-sena 1830 u meta kellu hamsa u għoxrin sena, dahal Fran-

giskan. Kulhadd kien jafu bhala râheb safi, dhuli u twajjeb, moghti ghal karità. Waqt li d-Dejr u l-knisja kienu jinharqu, wiehed qattiel intebah bih, kif kien mohbi jitlob 'l Alla, fit-tarf tal-kurridur. Dan ghajjat lil shabu u l-qattiel kollha grew ghal fuqu u qalulu: "Ara x'sa taghmel. Jew taqleb Mislem, jew il-mewt!" Wegibhom: "Elf darba l-mewt, imma qatt ma niçhad lil Kristu!" U Mal-kelma naxruh mejjet fl-art.

FRA FRANCESCO PINAZO

Dan ir-raheb twieled f'Alpuente, fi Spanja, iben ta' familja mill-aktar foqra tar-rahal. Ghadda tfulitu u

Meta fi Spanja tkeçcew ir-rhieb, kellu jarga' jitlaq ghad-dinja, imma sab xortih billi dahal sagristân fi knisja. Fis-sena 1843, qala' li jsiefer lejn l-Art Imqaddsa fejn ghadda snin fix-xoghol u l-ghemejjel tal-hniena. Meta kellu sittin sena u ma baqax jiffah, talab il-ghajjnuna u tawh ajk iehor jghinu, li kien fra Gan-Çakbu Fernandez. Iz-żewġ Frangiskani dejjem ghe-nu lil xulxin u l-aktar waqt is-siegħa tal-Martirju. Telghu jistabew ġew-wa l-kanpnâr fejn sabuhom id-Druż. In-nies rawhom, minn fuq il-bjut, jix-tehtu ghar-rkubtejhom jitolbu mah-fra ghal dawk li kienu sa joqtluhom. Il-qattiel kollha kisserlhom is-sinsla ta'



Il-knisja tal-frangiskani f'Damasku, minn ġewwa. Jidher l-artal li fuqu d-Druż qatgħu ras Patri Manwel Ruiz.

zoghżitu jirgħa n-nagħaġ; safa ltim meta kellu tnaxer sena u mar joq-ghod mal-parrinu tiegħu li kien raġel tajjeb għall-aħħar. Kiber u ried jiż-żewweġ, u kien għarus; imma f'daq-qa ntebah li kien hemm imħabba oħra, wisq aqwa mill-imħabba tad-dinja, li kienet l-imħabba t'Alla. Għalhekk dahal Frangiskan.

Meta kien raheb fi Spanja, għex aktar minn tlettaxer sena fix-xogħol u fit-tewba ta' xi haġa li kien għamel qabel dahal râheb, li hu kien għid li kienet l-akbar dnuh tiegħu.

daharhom bil-mazza u xehtuhom minn fuq il-kampnâr għal isfel.

PATRI NICANOR ASCANIO

Fix-xahar ta' Jannar tas-sena 1859, ġifen Spanjol xehet l-ankri fil-port ta' Gaffa. Fost in-nies li niżlu l-art minn ġewwa dgħajsa (għax dak iż-żmien u sa ftit snin ilu l-ġfien kienu jzommu 'l barra, għax quddiem l-art kien kollu biççiet tal-blat) kien hemm erba' Frangiskani li malli waslu qagħdu ghar-rkubtejhom u biesu l-art. Dawn kienu Patri Nicanor Ascanio, Patri

Nikola Alberca, Patri Pietru Soler u Fra Ġan-Ġakbu Fernandez. Hadd ma kien jobsor li sittaxer xahar wara kelhom f'dik l-art li niżlu fiha jxerrdu demmhom ghat-twemmin ta' Gesù Kristu. Patri Nicanor imma kien jaf, ghax kienet habritu wahda soru qaddisa, il-Ven. Maria de los Dolores, li kellu jxerred demmu ghal Kristu; imma ma kienx jaf kif u meta.

Dan kien twieled f'Villarejo de Salvares, qrib Madrid, fis-sena 1814. Libes iċ-ċoqqa Frangiskâna meta kellu sittaxer sena, imma kellu jarga' jinzagħha malajr htija tal-ligijiet li saru fi Spanja li ghandhom inehħu r-rhieb kollha. Għad li kien barra mid-Dejr, sab kif jista' jagħmel biex jibqa' sejjer bit-tagħlim għal quddiesa. Il-herqa li kellu għal glorja t'Alla gieghlitu jxandar it-tagħlim ta' Kristu u jqârar, u hekk iltaqa' ma' soru li habbritlu li għad jiġi jum li fih huwa kellu jmut martri. Wara żmien li dam fil-pajjiż tiegħu, telaq lejn l-Art Imqaddsa, fejn, għal kemm ma kienx għadu żagħżuġh, tah biex jitghallem il-lingwa f-iskola ta' Patri Karm Volta, ma' Patri Nikol u Patri Pietru.

Hemm f'Damasku, kif kien fl-iskola qabdu wiehed Durzi u silet ix-xabla u sejjirhielu fuq rasu. "Jew taqleb Mislem, jew noqtlok issa!" qallu. Patri Nicanor ma fehmux kelma, imma basar x'kien qieghed jgħidlu. Għalhekk urieh b'sebgħu s-sema u radd is-salib bil-ghaġla, ghax fehem

li kien wasal il-jum li kienet habbritlu dik is-soru l-qaddisa. U d-Durzi qatagħlu griezmu bil-ħanġar (stallett imghawweg).

FRA ĠAN-ĠAKBU FERNANDEZ

Dan il-Frangiskan twieled f'Moire, fil-Galizja, fi Spanja, fis-sena 1808. Meta kellu tnejn u għoxrin sena dahl Frangiskan, imma wara erba' snin kellu jarga' għad-dinja htija tal-ligijiet li kienu saru fi Spanja li semmejnihom kemm il-darba; imma hu baqa' jgħix ta' Frangiskan, għad li mingħajr ċoqqa. Wara tlieta u għoxrin sena raġa' libes iċ-ċoqqa u telaq lejn il-Palestina. Hemm il-ħajja tiegħu bhala missjunarju damet bil-kemm ħmistaxer xahar, mghoddija dejjem fis-skiet u fil-heba, u għal dan fuq ħajtu ftit hemm ħwejjegħ magħrufa. Kif kien hemm f'Damasku inqalghet ir-rewwixta li qegħdin ngħidu. Id-Druż sabuħ u għamlu għalih u qattgħuh bi sjufhom, imma ma mietx. Dan agonija sa fil-għodu, imbagħad wiehed Mislem intebaħ bih u temmlu ħajtu b'daqqa ta' xibrija.

Hekk, il-Martirju, kien qisu Ghors fil-Familja, għal Frangiskani kollha li kien hemm fid-Dejr ta' Damasku. Demmhom kien imxerred kullimkien: fil-knisja, fil-mimxiet tad-Dejr, fil-bitħa u fl-iskola, saħansitra fuq il-kanpnâr. L-Anglu tar-Rebħa niżel mis-Sema, u lill-kull wiehed mir-Rhieb iddielu Palma.

Fra NIKOL O.F.M.

QWIEL TA' SAN PAWL

Ei kai te sarki epeimi, alla to pnevmati syn ymin eimi. "Għad li bil-gisem ghajeb, bir-ruħ imma qieghed magħkom" (Kol. II, 5). Dan il-kliem jaqbel li nehduh għalina l-Maltin, ghax għad li San Pawl ilu nieqes minn magħna elf u disa' mitt sena, jidher li bir-ruħ kien dejjem magħna, iħares lil pajjiżna mill-għedewwa.

IR-RIZQ TA' JIEM IL-GIMGHA

Il-Fellahin tal-Palestina, jigifieri n-nies tar-rhula u l-bdiewa, jahsbu li l-aktar jum rizqu tajjeb huwa jum il-Gimgha. Ghal hekk nhar ta' Gimgha jithamm'mu (jinhaslu gisimhom kollu), imorru jzuru lil qrabathom, imorru jixtru mill-Imdina (l-Imdina jigifieri Gerasalem, kif isibuha n-nies tar-rhula tal-qrib), imorru jduru xi dawra u hekk. It-tigijiet ghandhom isiru nhar ta' Gimgha wara nofs inhar, u l-htin (it-taqsis tal-gilda tas-subjien zghar) ghandu isir nhar ta' Gimgha fil-ghodu.

Is-Sibt rizqu hazin. Nhar ta' Sibt m'ghandekx tinhasel, l-aktar bis-sapun. Taghmel sewwa hafna jekk anqas biss thalli sapun gewwa d-dar, li ma jinhaselx xi hadd minn tieghek u jigrilu xi haga. Ara tqassas difrejk nhar ta' Sibt, ghax xi hsara jigrilek! Jekk imutlek xi hadd nhar ta' Sibt, istenna li ftit wara jmutlek xi hadd iehor. Nhar ta' Sibt fil-ghaxija ghandek tmur izzur il-mejtin, ghax dik inhar ftit qabel inzul ix-xemx il-mejtin iohhub jaraw lil qrabathom.

Il-Hadd hu jum bla rizq. La ghandu rizq tajjeb anqas hazin. Fih tista' taghmel li trid, u ma ghandekx tistenna u la gid anqas deni.

Nhar ta' Tnejn hu nhar rizqu tajjeb, ghax nhar ta' Tnejn twieled Muhammed, in-Nebi tal-Misilmin. L-aktar nies tajba fost il-Gharab nhar ta' Tnejn u nhar ta' Hamis isumu, ghax f'dawn il-jiem is-sawm jiswa ghal gid tar-ruh aktar milli f'jiem ohra.

Nhar ta' Tlieta rizqu hazin. Tixtri qatt xejn nhar ta' Tlieta, ghax dak li tixtri ma tithenniex bih, ghax issib min jghir ghalik u jixtieq jehodhulek, u jekk ma jsehhlux jehodhulek tal-anqas, jghajjinhulek.

Nhar t'Erbgha hu nhar rizqu hazin wisq ghal morda. Qatt ma ghandek izzur marid nhar ta' Erbgha, anqas issaqsi kif inhu, ghax tkattarlu l-marda li jkollu. Ara li ma taghdabx ghal xi hadd minn uliedek u tidghilu xi daghwa nhar t'Erbgha, ghax dik id-daghwa tasallu.

Il-Hamis huwa nhar rizqu tajjeb ukoll, bhal nhar ta' Tnejn xorta waha. Hemm min jghid li nhar ta' Hamis tajjeb hafna biex taghmel il-ghors tat-tieg fih. Is-sawm u l-ghajnuna lil imsejknin huma milqugha minn Allâh aktar nhar ta' Hamis milli f'jiem ohra.

Abu-Nawwâs

Ei apethanete syn Khristo apo ton stikheion tou kosmou, ti os zontes en to kosmo dogmasizesthe? "Jekk intom mejtin ma' Kristu ghal hajriet tad-dinja, ghax tqisu bhalli kieku ghadkom hajjin fid-dinja?" (Kol. II, 20). La darba n-Nisrani ghandu jqis ruhu mejjet ghad-dinja, jigifieri jaghti hemma jew importanza biss lid-dinja l-ohra, mill-gid ta' din id-dinja ma ghandux irid aktar milli dak li jkun ta' l-akbar htiega.

Blepete tous kynas. Blepete tous kakous ergatas! "Harsu ruhkom mill-klieb. Harsu ruhkom minn dawk li jaghmlu d-deni!" (Filippin, III, 2). Dawk li jghamlu l-hsara lill-ghajrhom, San Pawl ixebbahom mal-klieb, ghax il-klieb huma ghajjurin ghal xulxin, u minn hu qawwi l-izjed jghakkes li min hu dgħajjef.

ITTRA APOSTOLIKA TAL-PAPA GWANNI XXIII LILL-GENERAL TAL-ORDNI FRANGISKAN

(F'eghluq l-erba' mitt sena minn meta r-Rhieb tal-Art Imqaddsa marru jghammru għal kollox fid-Dejr ta' San Salvatur, f'Ġerusalem).

Lill-Mahbub Ibni Agostinu
Sepinski
General tal-Ordni tar-Rhieb
Minuri,
Sahħa u Barka Apostolka.

Il-Knisja Kattolka, b'hegġa barranija u b'qima l-aktar kbira, f'kull żmien kellha għal qalbha l-Imkejjen Imqaddsa, fejn twieldet ir-Reliġjon Nisranija. U l-Insara, b'gibda ta' mhabba, dejjem qiesu dawk it-Tifkiriet tat-Twelid, tal-Ħajja u l-Mewt tal-Feddej tagħna bhala *egħliem tar-Rebħa ta' Sidna* (S. Ġrolmu, Ittra 46). Għal hekk m'hux ta' min jinsa dak li hu ta' tifhir għal uliedek, ja Mahbub Ibni, li wara li ndahlu għal ksib ta' dawk l-Imkejjen, thabtu bil-wisq u garrbu minn kollox biex jibqa' shih u le ma jiġġarraf, dak li huwa tassew l-akbar Patrimonju tal-Insara kollha.

F'dan it-tisbiħ, imniżżel b'kitba tad-deheb fl-istorja tal-Knisja tfakkarkom bla dubju, ma' tul dis-sena, grajja ohra mill-aqwa jiġifieri: *egħluq l-erba' mitt sena minn meta r-Rhieb Frangiskani waqqfu fis-sedqa l-qagħda tagħhom ewlenija fid-Dejr ta' San Salvatur fil-belt ta' Ġerusalem*. Ma jistax jonqos li dan ma kienx ta' farag kbir għar-Rhieb Frangiskani, wara li tmien snin qabel, b'soghba kbira ta' qalbhom, kienu mkeċċijin mill-qagħda tagħhom fl-Imqaddes Ċenaklu; u kien hłas misthoqq ta' bilhaqq lis-shiha rieda tagħhom, li biha u la l-ebusija tax-xogħol, anqas it-tigrib tal-ħajja ma qatgħulhom qalbhom li ma jwettqux u jtemmu sewwa

dmirijiethom. Trid tiġbed fit-tul biex issemmi l-gid kollu li sar minn dik inhar sal-lum, jiġifieri mit-twaqqif tal-Qagħda l-għdida tal-Frangiskani, gid li sar m'hux biss fil-Palestina, imma wkoll f'artijiet ohra tax-Xerq il-Qarib. Irridu nghidu dawk l-egħmej-jel t'Apostolat u ta' karità u wisq hidmiet ohra, li f'dawk l-inhawwi kien maħluqa mill-Frangiskani, u li bihom il-lum aktar infirex il-wisa' li fih il-Knisja tista' twettaq ix-xogħol fejjiedi tal-qadi tagħha.

Għal hekk, minn għalina, ja Mahbub Ibni, jaqbel li dawn il-grajja jkun mfakkra minnkomm kif jisthoqqilhom, sewwa bhala tizzija ta' ħajr lill-Mulej li jista' kollox, kemm ukoll biex ir-Rhieb tal-lum jitheggu dejjem aktar biex jimxu fit-triq ta' dawk ta' qabilhom. Imqanqlin mill-grajjiet tal-Frangiskani ta' qabilhom, li għal dan ix-xogħol xerrdu demmhom u hlew hajjithom, shabek jifhmu aktar kemm hija kbira din is-sejha tagħhom, u kemm gid tista' tittama minn għandhom il-Knisja Nisranija.

U hemm haġa wkoll li f'dan il-waqt fuq kollox jehtieg li niċċaraw sewwa. La darba qegħdin insemmu il-hidma kbira tal-Ordni Tieghek jixraq li nfakkru wkoll kemm nafuiehomm it-tjieba tal-Insara tad-dinja kollha, li bi hrara kbira dejjem għenu, u għadhom jghinu ż-żamma tal-Imkejjen Imqaddsa. Bil-qalb kollha Ahna nixtiequ, ja Mahbub Ibni, li dawn il-għemejjel ta' ghajnuna, m'hux le jonqsu, imma joktru u jkunu mhegġa biex aktar jitkatru. Għal daqs hekk

fil-waqt li ntenu l-istedina ta' thaj-jir li ghamlu wisq drabi fuq dil-haġa l-Papiet ta' qabilna, ninqdew b'dan il-waqt biex inwettqu l-omra li amru l-Papiet Ljuni XIII u Beneditt XV li bihom irridu li *f'kull Parroċċa ta' kull Djoċesi, tal-anqas darba fis-sena, jiġifieri nhar il-Ġimgha l-Kbira jew f'jum ieħor magħżul mill-Isqof tad-Djoċesi, ikunu mfissra lill-Insara, u tkun mitluba l-karità tagħhom għal hteġġijiet tal-Imkejjen Imqaddsa* (Acta Apost. Sedis, X, 1918, p. 437-439).

U fuq dan imbagħad irridu aktar inheġġu, billi l-lum, htiġa taż-żmenijiet imwegħra, bħal ma kull hadd jaf, il-ġhajnuiet ta' karità huma mehtieġa aktar milli kienu fiż-żmenijiet imghoddija. Alla haress li dawk l-opri u l-Istituzjonijiet li kienu mwaqqfa biex iżommu haġ l-ispirtu Kattolku f'dawk l-artijiet, li fiż-żmenijiet mghoddija swew wisq għal ġid tal-Knisja Kat-

tolka, kellhom, htiġa tan-nuqqas tal-karità tal-Ġnus Insara, jitnaqqsu jew jiġu fix-xejn!

Fuq kollox, Ahna, bil-heġġa kollha nitolbu lil Mulej biex jgħinkom u jħariskom; u jagħmel li bil-hidma tagħkom, il-kawża tal-Imkejjen Imqaddsa tmur dejjem għall-aħjar. Għal daqs hekk bil-qalb kollha nixtiequ li bħala xhieda tal-qima ta' qalbna, tingħata lil dak il-pajjiż, li fih l-Iben t'Alla sar bniedem, u minn fejn hareġ ix-xandir tal-Evangelju, u lilek, ja Maħbub Ibni, u lill-Ulied tal-Familja Franġiskana tiegħek, fl-Isem tal-Mulej, il-Barka Apostolka Tagħna.

Mogħtija f'San Pietru, Ruma, fil-XVII tax-xahar t'April, nhar il-Qawma ta' sidna Ġesù Kristu minn bejn l-Imwiet, fit-Tieni sena tal-Papat Tagħna.

GWANNI XXIII, Papa.

GAHAN U L-HBIEB

Darba ltaqgħu xi erba t'irġiel, hbieb ta' Ġahan u fteħmu li jmorru jagħmlulu żjara, kienu hekk, xi s-sagħtejn ta' wara nofs inhar. Malli rahom Ġahan saqsihom: "Intom kiltu, jew ma kiltux?"

"Thabbelx rasek għalina, "wegħbuh dawk, "ahna kilna." Qalilhom Ġahan: "Dnub jahasra, li kiltu! Kieku ma kiltux, kont nitmagħkom ikel li qatt ma kiltu bħalu fil-hajja tagħkom!"

Għadda xi xahar u dawk il-hbieb infushom reġġu marru jagħmlu żjara lil Ġahan. Kif rahom Ġahan raġa' saqsihom: "Intom kiltu, jew ma kiltux?" Dawk ftakru x'kien qalilhom l-aħħar darba għal hekk wegħbuh: "Le, il-lum ma kilniex!"

Wegħibhom Ġahan: "Dnub, jahasra li ma kiltux! Kieku killtu, kont nisqikom belgħa nbid li qatt ma xrobtu bħala fil-hajja tagħkom!"

MINN GERIKU GHAL BAHAR IL-MEJJET

Geriku — il-belt hienja, li għal sebat ijiem laqgħet fi hđanha l-Arka tal-Liġi l-Qadima, u f'hin wiehed imsejtna, għax kemm il-darba l-għied u l-gwerer garrfuha — dahlitli hekk f'qalbi, li ma nistax ninsieha! Hassejtni nitnikket meta htiegħi nitbiegħed minnha. Imma hallejtha lil Geriku l-għaziza, u ġbidt bil-qajla għannaha ta' Wadi l-Qelt sa ma wasalt fir-rahal ta' Gālgala, xi żewġ mili bghid minn Geriku. Gālgala tista' tghid kienet l-ewwel maqdes tal-Art Imqaddsa, għax hemmhekk l-Arka tal-Għaqda l-Qadima damet għal sitt snin shāh. Hemmhekk ukoll, il-Gens Lhudi għamel l-ewwel Għid il-Kbir tiegħu, wara li dahal fl-Art Imwegħda.



Id-Dejr ta' San Gwann il-Għammiedi, tal-Griegi Ortodossi msemmi f'dil-kitba, li jinsab hdejn il-Gurdan.

Hallejt lil Gālgala u bqajt miexi mat-trejqa li wasslitni sa Dejr Mar Juhanna, jiġifieri l-Kunvent ta' San Gwann il-Għammiedi. Dan il-Kunvent kien imġarraf imma fis-sena 1882 reġġhu bnewh ir-Rħieb Griegi Ortodossi bhala tifikira ta' kemm dam jghix hemmekk San Gwann. Min hawn kien għad baqagħli biss xi erba'

mitt pass biex nilhaq ix-xmara tal-Gurdan. La tghidx x'hassejt ġewwa fija meta sibt ruħi quddiem dak l-ilma mqaddes li fih Ġesù tghammed minn san Gwann. Imma x-xmāra hi twila hafna, għal hekk l-ewwel hsieb li jġi f'mohħok ikun li tfitteq l-imkien li fih tghammed Kristu.


Irkibna d-dghajsa tal-Gharab jien u wiehed Franġiskan li kien għadu kemm wasal mill-Germanja biex itemm il-wegħda li kien għamel, meta kien kappillan tas-suldati Germaniżi fl-ewwel gwerra dinjija. Dal-Franġiskan kien wiegħed 'l Alla li jekk jibqa' haj wara l-gwerra jmur l-Art Imqaddsa u jghaddi hemm il-bqija ta' hajtu, għal kemm kien għad baqagħlu ommu hajja. Il-qaddief beda jaqdef u jaqdef, sa kemm fl-aħħar qalilna b'lehen ferriehi: "Hawn jingħad minn dejjem li tghammed Kristu!" Hemmekk f'daqqa ir-Raheb Germaniż qabeż fl-ilma tax-xmara biċ-ċoqqa b'kollox, u la tghidx x'qatgħa tagħni! Meta saqsejtu għalix għamel dan, wegħibni bid-dahka, għax hekk kienu jagħmlu l-ewwel Insara.

Ftit wara tlajt mid-dghajsa għal fuq ix-xtajta fejn darba nfetah issema, u r-Ruh t'Alla niżlet b'ghamla ta' hamiema fuq il-Messija, waqt li kien tiela' mill-ilma, u lehen il-Missier stama' jghid mis-sema: Dan hu Ibni l-Mahhub, li bih nitghaxxaq!"

Hemmekk ix-xtut tax-xmāra mghottijin bis-siġar, għoljin u dejjem hadrāna, sajj u xitwa, li l-Pellegrini li jmorru hemm jistkennew taħthom mis-sirġa tax-xemx qawwiġa. F'dik ix-xtajta fejn jitbewsu l-art u x-xmāra is-siġar u x-xtieli mill-isbah jikbru ġewwa xulxin, dor-nu biex ifakkru minn ġens għall-ichor

l-imhabba Divina tal-Missier u l-Iben.

Hemmekk ukoll hdejn dawn is-sigar sbieh hemm artal taht baldakkin tal-hagar, mibni mill-Frangiskani ghaż-żawwarin li jridu jisimghu l-quddies u jitqarbn u fuq ix-xtajta. U ftit 'il gewwa hemm ukoll kappella żghira u Ospizju, ukoll tal-Frangiskani, mibnijin ftit ilu, ghal min ikun irid iqatta' hemmekk xi jumejn jew tlieta.



It-Tużell bl-artal tahtu qrib xatt ix-xmara tal-Gurdan u għadd ta' żawwarin jisimghu l-quddies.

Xtaqt kieku jiena nghaddi ftit jiem (m'hux sieghat biss) hdejn dak l-ilma Mqaddes, imma fid-dinja ma tistagħx tithenna għal żmien twil b'dak li jkun għażiż għalik. Għal hekk wara li bist ix-xtajta mbierka u raddejt is-salib b'subghajja miblula fil-ilma tal-Magħmudija ta' Ġesù, qbadt it-trejqa sa kemm wasalt sal-Baħar il-Mejjet.

Il-Baħar il-Mejjet! Dan il-Baħar jissejjaħ mejjet għax ebda hlejqa ma tista' tghix fih imhabba l-imrar tiegħu. Ara kemm hu hekk, li l-hut li jidhol fih mal-ilma tax-xmâra, imut minnu fih. Sahansitra t-tajr iżomm ruhu bghid minn dak il-baħar, għax dawk l-inhawwi ma jsibx ilma helu x'jixrob. Il-Għarab isejhulu *Baħar Lût* (il-baħar ta' Lot), isem li jfakkar fil-qreda tal-biża' ta' Sodma u Gho-

morra. Inghid għalija bqajt mistagħgeb bis-safa tal-ilma ta' dan il-baħar, ċar kristall, u dejjem shun, għal kemm fix-xitwa. Jien ghomt fih, u kif intlaqt gewwa l-ilma hassejtni mer-rugh il-fuq, fil-wieċ, bħal biċċa sufra. Imma ma stajtx inżomm għajnejja miftuhin fil-baħar, għax bdew jaharquni wisq b'dak l-ilma mielaħ. U kif hriġt mill-ilma hassejt ġildi jaharaqni u sâr ahmar nâr, bid-demmi li donnu ried joħroġ minnu. Ġismi kollu nkesa bil-melħ irqiq ileqq, donnu għabra tal-ħġieg fina. Xtaqt kieku ninsafa bl-ilma helu, imma ma kien hemm imkien dik in-naħa.

Ilbist u tlaqt mat-trejqa, fix-xtajta tal-Għarb ta' dak il-baħar. L-ewwel ma lhaqt kien Wadi n-Nâr, li minnu fix-xitwa jghaddi l-ilma tal-wied ta' Cedron, u jiferragh fil-baħar Mejjiet. Bqajt sejjer u rajt Ghajn Gidi, qrib il-belt qadima ta' Engaddi, imsem-



Il-Baħar il-Mejjet. La hût u la beb-bûa ma jinsab gewwa fih, anqas sigar jew hawwa ma' dwaru...

mija wisq żmien il-qedem għat-tjieba tal-inbit tagħha. Aktar 'l hemm rajt il-fdalijiet tal-fortizza ta' Masda, mibnija mill-Qassis il-Kbir Jonata, u li gewwa fiha fi żmien Titu, l-aħhar qawwa tal-Lhud sefġhet mitmuma. Bqajt miexi sa ma wasalt fil-wied ta' Siddim fejn darba kienu jinsabu

l-bliet ta' Sodoma, Ghomorra, Adama u Seboin, li htija tad-dnubiet faħxín tagħhom sfaw meqruda minn xita ta' nar mis-sema, u miblughin fil-ghomoq tal-baħar. It-tifikira ta' dawn il-bliet għadha tbażża' u twewer lil kull min jgħaddi minn dik in-naħa.

U kemm hwejjeg oħra, sbieħ u tal-

qedem, kelli x-xorti li nara b'għajnejja! U kemm nies jixtiequ jarawhom, imma ma jistgħu jaqtgħu xewqithom! Għal hekk, hieni u ferhan, tlaqt mill-ġdid lejn Geriku u minn hemm, bil-karozza, lejn Ġerusalem, li fuqha nikteb darba oħra.

DUN ANTON TABONE

L-ARPA TA' DAVID

Meta David kien ħaj, qabel jorqod, kien idendel l-arpa hdejn rasu. F'nofs il-lejl sewwa kienet tigi r-Ruh mis-sema, tonfoħ ħafif-ħafif fuq awtār jew kordi tal-arpa, u jibdaw idoqqu helu-helu. B'dak id-daqq David kien jistenbah, iqum, jaqbad f'idejh l-arpa u jibda jdoqqha u jgħanni għana ta' tifhir 'l Alla. Imbagħad jargħa' jorqod. Fil-ghodu David kien iqum, ħafif bħal għażziela, u qalbieni bħal qasad, biex jaħdem għal ġid tan-nies tiegħu.

Wara żmien David miet, u issa jinsab mimdud rieqed ġewwa għar imħaffer taħt l-art fil-qalba ta' Gebel Sijon. Hdejn rasu għandu imdendla l-arpa. Meta jargħa' jiġi fid-dinja Elija, David jargħa' jqum, imma sa dak inhar jibqa' rieqed, sena wara sena.

Darba kien hemm żewġt aħwa tewmin Lhud, tfal safja għall-aħħar, u riedu jqajjmu lil David. Ftieħmu u ġew mill-bghid ħafna; qasmu art u baħar u waslu Palestina. Telghu Ġerusalem, marru Sijon, sabu l-għar ta' David u ttawlu fih. Daħlu, u kif daħlu laqagħhom il-Profeta Elija, xiħ, b'xagħar abjad kbir u leħja twila bajda. Qalilhom: "Hawn x'gejtu tagħmlu?" Wegħbuh: "Ġejna nqajmu lis-sultan tagħna David, halli jieħu ħsiebna u jmexxina!"

Qalilhom: "Ibqgħu deħlin 'il ġewwa, u fejn taraw kamra bil-bieb

mghotti bi star tal-bellus aħmar, idhlu fiha. Hemm issibu lil David rieqed u ieqfu wieħed kull naħa ma' ġenbu. Hemm buqar bl-ilma u żingla u ħarqa. Wieħed minnkomm iżomm f'idu l-buqar u l-ħarqa, u l-ieħor iżomm iiz-żingla. Wara ftit tal-hin, David jarfa' jdejh, u kif jerfagħhom tal-buqar isawwablu l-ilma fuqhom, u taż-żingla jilqa' l-ilma tagħthom. Kif David jaħsel idejh, tuħ il-ħarqa biex jimsaħhom fiha. Imbagħad newwlulu l-arpa."

Hakk għamlu ż-żewġt aħwa u daħlu 'l ġewwa. Sabu l-kamra u lil David rieqed fiha fuq sodda tad-deheb. Mal-ħitan tal-kamra kien hemm imdendla l-ghodda ta' David: sjuf u ħriebi, tarkat u sniesel, u x-xedd taż-żiemel tiegħu, ileqq bid-deheb u jlellex bid-djamanti.

Iż-żgħażaġh qağħdu mitlufin iħarsu lejn dawk il-ġmelijiet kollha, u nsew għal fejn kienu daħlu. David fil-hin tiegħu, rafa' jdejh, imma huma ma ntebhux. Raġa' niżżilhom u raqad, u ż-żgħażaġh tilfu newbithom!

Għal hekk David, għad li ħaj għal dejjem, għadu rieqed. U jdm rieqed sa kemm żewġ żgħażaġh Lhud oħra, bla dnuħ u bla tebgha, jerġgħu jsibu l-qabar tiegħu u jidhlu fih u jaħslulu jdejh malli jerfagħhom, darba kull elf sena.

NATAN BEN ŻOHAR

KIEN S. PAWL RAGEL F'SAHHTU?

Dil-mistoqsija tidher ftit u xejn ghariba. Imma xejn mhu gharib li ghandu x'jaqsam ma' S. Pawl. Imqar l-icken taghrifa fuq S. Pawl ghandna nghozzuha b'imhabba kbira. Ghalhekk illum nixtieq naghti lill-qarrejja xi taghrif fuq is-sahha ta' S. Pawl, mhux bhala kurzita, imma bil-hsieb li nkunu nafu kull ma nistghu nkunu nafu fuq S. Pawl.

L-ewwel hsieb li jigina hu li S. Pawl kien ragel f'sahhtu sewwa. Liema bniedem seta' jterraq daqs kemm terraq S. Pawl jekk ma jkunx f'sahhtu sewwa? Eluf u eluf ta' mili mexa S. Pawl, xi drabi f'artijiet hziena ghall-mixi u hziena ghas-sahha tal-gisem, fis-sajf u fix-xitwa, fuq gholjiet u minn widien, nieqes mill-ikel u minn toqba fejn idahhal rasu. U barra mill-mixi kemm tbatijiet ohra li hu jsemmi fl-Ittri tieghu. Liema bniedem jiflaħ ibati dawk it-tbatijiet kollha jekk ma jkunx f'sahhtu sewwa? Izda S. Pawl stess itarrfilna xi kelma li ma kienx f'sahhtu hafna. Lill-Korintin jiktbilhom li hu ghallimhom 'b'nuqqas ta' qawwa' (I Kor. 2, 3) li xi whud jifhmu b'nuqqas ta' hila, b'misthija, imma hafna ohrajn jahsbu li S. Pawl kien marid u li kien ighallimhom, ghalkemm ma kienx jiflaħ. U biex kien marid S. Pawl? Ma nafux. Hafna ghorrief jahsbu li S. Pawl marad bil-malarja u kull tant kien jaghtih attack bid-deni. Aktarx li kienet dil-marda li hu jsemmi fl-Ittra lill-Galatin (4, 13): "Tafu li minnhabba marda xandartilkom l-ewwel darba l-evangelju, u, ghalkemm sahhti dghajfa, intom ma maqdartunix". S. Pawl qabditu l-malarja fit-triq;

kellu jieqaf f'art il-Galatin u, ghal-kemm ma jiflaħx, xandrillhom l-evangelju.

S. Pawl jerga' jistqarr il-mard tieghu fit-tieni Ittra lill-Korintin (12, 7) fejn ighid li kellu 'xewka f'gismu'. X'kienet dix-xewka? L-ghorrief ta' zmien ilu u xi ftit tal-lum ukoll jahsbu li dix-xewka kienet dik il-gibda hazina li kull wiehed minna jhoss fih innifsu. Jigifieri S. Pawl, bhall-bnedmin kollha, kien ihoss fih dik il-gibda ghall-hazen li jhoss kull wiehed minna. Izda dit-tifsira hi mibnija fuq it-traduzzjoni hazina tal-Vulgata Latina *stimulus carnis* 'niggieza tal-gisem', fil-waqt li fil-Grieg ghandna 'niggieza fil-gisem' jew 'ghall-gisem'. Ghalhekk l-Ghorrief Griegi tal-Knisja, li kienu jaqraw il-Kotba Mqaddsa bil-Grieg, qatt ma fssru l-kelmiet ta' S. Pawl fis-sens ta' gibdiet tal-gisem. Dit-tifsira dahhluha l-Ghorrief Latini li kienu jaqraw il-Vulgata Latina. Imma dit-tifsira, barra milli ma taqbelx mal-Grieg, qiegħda barra minn lokha kemm jista' jkun. Il-belt ta' Korintu kienet maghrufa għall-hajja tagħha zienja; l-insara Korintin kienu jhossu qawwija l-gibdiet tal-gisem u xi drabi, bhalma nafu minn kas ikrah li jsemmi S. Pawl (I Kor 5, 1-5), kien nu jaqghu f'dawk id-dnubiet koroh taż-zina. X'kuraġġ kien jagħmlilhom S. Pawl meta ighidilhom li hu wkoll kien ihoss dawk il-gibdiet? Terġa' ma nistghux nġhidu li S. Pawl, qabel jew wara l-konverżjoni, kien iġħix skond il-gibdiet tal-gisem. Nafu biss li hu skond il-Liġi kien iġħix hajja bla htiġa (Fil. 3, 6). U l-Liġi kienet tikkundannahom id-dnubiet tal-gisem. Mela

x-xewka fil-gisem mhix il-ġibda għad-dnub li kull wiehed iħoss fih innifsu.

X'uhud jaħsbu li x-xewka fil-gisem kien it-taħbit ta' S. Pawl fit-tixrid tal-evanġelju. Ohrajn it-tingiż tal-kuxjenza għal li kien għamel qabel il-konverżjoni. Imma dawn il-fehmiet ma għandhom xejn xi jwettaqhom, u llum mhemm hadd li jżommhom.

Il-kotra l-kbira tal-ghorrief illum ighidu li x-xewka fil-gisem kienet marda u marda li twegġa' bħal niggieža u bħal daqqiet ta' harta; kienet marda li tghakksu u li kienet titilqu u terġa' taqbd u aktarx li kienet dil-marda li fiġklitu u żammitu biex ma jmurx iżur it-Tessalonkin (I Tess. 2, 18). Issa jekk S. Pawl kien ibati b'xi marda, nistgħu nkunu nafu x'kienet? Le, ma nistgħux inkunu ċerti x'marda kellu S. Pawl. Tista' tghid li kemm mard hawn, kollu wahħluh fuq S. Pawl. Min qal li S. Pawl kien ibati bl-uġiġh ta' ras; min bir-rewmattizmu; min bix-xjatka; min bis-snien; min bil-ghajnejn; min bil-ħaġra; min ighid li ma tantx kien jisma' jew ma tantx kien jara. Imma dan kollu fantasija, bzieżaq tas-sapun li jinfaqqghu wehidhom.

L-aktar żewġ mardiet li jwahħlu

f'S. Pawl huma l-mard tal-qamar jew il-mard tan-nervi u l-mard tad-deni. L-ewwel fehma kienet tant komuni fis-seklu li għadda li kemm kemm ma kienux iżommuha bħala ċerta. Imma għandha hafna kontra tagħha. Il-mard tal-qamar mhux xewka għax ma jġibx uġiġh, mhux mard tal-mewt bħalma aktarx kienet il-marda ta' S. Pawl. Għalhekk dil-fehma ma toġġobniex. Aktar naħsbu li S. Pawl kien ibati bil-mard tad-deni, deni tal-malarja jew b'dak id-deni li dari kienu jghidulu 'deni ta' Malta' u li kien u għadu komuni hafna fl-artijiet tax-tajtiet tal-Mediterran. Marda li ġġib magħha wġiġh ta' ras u wġiġh iehor, thewdin bil-lejl u tista' ġġib ukoll mard iehor li jwassal sal-mewt. Dil-marda kienet timxi hafna fl-Anatolja, minn fejn għadda S. Pawl aktar minn darba. Mhi xejn haġa kbira li S. Pawl rikeb dil-marda hu u għad-dej minn hemm.

Għalhekk inghidu li għalkemm S. Pawl kien raġel f'saħħtu, marad bil-malarja hu u jaqsam l-Anatolja jew l-Asja ż-Żghira, u kienu kull tant jagħtuh l-attakki u damu jagħtuh hajtu kollha.

P. P. SAYDON

FEJN NIZEL MALTA S. PAWL

Il-wasla ta' San Pawl fi xtutna, hi l-akbar ġrajja ta' ġziritna; u kien ikollna wisq biex nithennew kieku nistgħu nerrġghu nagħrfu l-imkien sewwa, fejn ġrat dil-ġrajja mbierka, bla ma hadd imerina.

Haġa mil-lewn id-dinja li dak l-imkien imqaddes kien magħruf minn misserijietna; u dawn bnew kappella qribu fejn jiżzu ħajr 'l Alla għal ħnie-na kbira tiegħu li baġhat hawn lill-Apostlu Pawlu biex jiżra' ż-żerrie-


għa tal-Evanġelju f'dil-ġzira, fi żmien hekk bikri — xi tletin sena biss wara t-tluġh ta' Kristu fis-sema.

Imma fi żmien ir-Rhieb ta' San Gwann, il-Kommendatur Abela, wiehed mill-ftit Maltin li kienu jafu l-iskola dik il-habta, deherlu li l-ghidut l-ewlieni fuq fejn nizel San Pawl, ma kienx minnu. Għalhekk beda għidut ġdid, imsejjes fuq sisien dghajfa (li nsemmuhom 'il quddiem) u fil-ktieb tiegħu *Descrittione di Malta*, mahruġ

fis-sena 1647 qal li l-imkien fejn San Pawl niżel l-art, u fejn waħal il-ġifen li ġie fuqu, ma kienx hađa l-knisja ż-żghira, bħalma kienu jghidu l-Maltin minn dejjem, imma taħt il-blat għoli ta' quddiemha, jġigifieri fi Rdum il-Bies, hađa l-Mistra.

Bieħ naraw li l-fehma tal-Maltin ewlenija kienet tajba u tal-Kommen-datur Abela hażina, ma hix wisq haġa tqila. Dak li għandna nagħmlu huwa

(a). San Luqa jghid (*Atti*, XXVII, 28) li l-baħar fejn waqqfu l-ġifen għal habta ta' nofs il-lejl, kien eghmiq xi hmistaxer qâma. Issa fil-mappa ta' San Pawl il-Baħar imxandra minn Kaptan Smith fil-ktieb tiegħu *Voyage and Shipwreck of St. Paul*, in-naħat li fihom hmistaxer qama, qegħdin maħżuża bejn il-Gzejjer u Buġibba. Billi Kaptan Smith kien raġel tal-baħar u mħarreg tajjeb f'xogħlu, hu-



Mappa ta' San Pawl il-Baħar, fejn niżel Malta San Pawl. A-B: mixja tal-ġifen. C: id-Daħla ta' Buġibba, fejn riedu jaħarbu l-baħrin. D: id-daħla żghira bil-blat catt mal-baħar, fejn il-kaptan ried idañhal il-ġifen. E: id-daħla Tal-Għażżenin, fejn ir-riħ tafa' l-ġifen u nkalja. In-numri juru l-fond tal-baħar.

li nqabblu ma' xulxin dik il-bieċa mill-*Atti tal-Appostli* fejn hu mfisser kif wasal u waħal il-ġifen, u l-ghamla tad-daħla li ngħidulha *San Pawl il-Baħar*. Ir-rqaqat li għandna nahdmu fuqhom, huma mogħtija minn San Luqa fl-*Atti*, il-ktieb miktub minnu (taqsima XXVII), li hu rahom b'ghajnejh, għax kien ma' San Pawl.


wa ta' min jorbot fuqu; għalhekk minn hemm — bejn il-Gzejjer u Buġibba — għandna nibdew ix-xogħol tagħna.

(b). San Luqa jghid ukoll (vers 30) li l-baħrin niżżlu d-dghajsa tal-ġifen fil-baħar bil-ħsieb li jaħarbu lejn l-art. Dan juri li l-ġifen kien wieqaf

qrib hafna tal-art; għax li ma kienx hekk, kif setgħu jittamaw li jaqdbu l-art bis-sliema, f'dgħajsa żgħira, f'baħar jagħli, fid-dlam ta' bil-lejl? Issa, billi l-art ma hix hliet *kwart* ta' mil bogħod minn fejn hu maħżuż ħmistaxer qama, l-imkien fejn waqaf il-ġifen bil-lejl, għandu jkun bil-fors hemmhekk. Id-dahla ta' Buġibba, imkenna mir-riħ Grigal, li jista' jkun li l-baħrin lemħuha fid-dawl ta' xi berqa (għax fil-Grigal qisu dejjem jagħmel il-beraq) setgħet kienet il-ħtija li qiegħlet lil baħrin li jagħmlu l-ħsieb

Minn fejn hemm ħmistaxer qama ilma (min qiegħed jikteb mar hemm darbtejn, u min qiegħed jaqra jista' jmur ukoll u jara), għafsa waħda tidher li għandha xatt wàti: il-għafsa ta' quddiem il-knisja ż-żgħira ta' San Pawl, fejn issa hemm ħajt mibni fil-baħar biex jistkennu warajh id-dgħajjes tas-sajd. Dan jaqbel sew ma dak li kiteb San Luqa, u hu msahħah minn dak li ġej.

(d). San Luqa kiteb mill-ġdid (fil-vers imsemmi qabel) li l-baħrin riedu li jsuqu l-ġifen lejn dik l-għafsa u



San Pawl il-Baħar. Id-dahla Tal-Għażżenin; jidher il-blât f'tit għoli, fejn il-kaptan ried jitrakka l-ġifen, imma ma seħħluw, għax inkalja f'tit 'il barra bejn żewġ blatiet taflja.

li jaharbu, billi d-dgħajsa kienet bl-imqádef, u setgħu jsuquha lejn dik in-naħa.

(c). Fil-ghodu bikri, kiteb San Luqa (vers 29), in-nies ta' fuq il-ġifen, lemħu dahla żgħira b'xatt wàti mal-baħar. Kif turi l-kelma Griega miktuba minn San Luqa, *kolpos* (mhux *limen*), jiġifieri *hoġor*, dak li raw minn fuq il-ġifen, ma kienx il-marsa ta' San Pawl il-Baħar kollha, kif kien hemm min haseb, imma għafsa żgħira fil-blat ġewwa l-marsa nfisaha.

jdahħluh fiha *kieku setgħu*. Il-kliem *kieku setgħu* juri wkoll li l-għafsa li raw ma kenitx għal wiċċ ir-riħ, bħal ma tassew ma hix għal wiċċ il-Grigal il-għafsa ta' quddiem il-knisja ż-żgħira ta' San Pawl il-Baħar. Kieku l-għafsa kienet għal wiċċ ir-riħ, il-ġifen kien jidhol fiha waħdu, u l-baħrin ma kien ikollhom għal fejn jibzġħu li r-riħ ikarkarhom 'il barra.


(e). Kif wasal il-waqt, il-baħrin niżżlu s-sikkejn (jiġifieri ż-żewġ tmunijiet li kellu l-ġifen, waħda kull naha tal-poppa) u tellgħu l-qala' ż-żgħir

tal-pruwa (vers 40). Dan ukoll juri li l-ghafsa jew dahla li riedu jidhlu fiha ma kenitx ghal wiċċ ir-rih Grigál, ghax li kienet, il-ġifen kif iholluh kien imur waħdu għal ġewwa fiha, bla ma jehtigilhom ihaddmu s-sikkejn tal-poppa u l-qala' ż-żghir tal-pruwa, li kien ukoll jaqdi ta' tmun (u aktarx li l-isem tiegħu Grieg *artemon* ġej mill-Kangħani *al-temôn*, jiġifieri *t-tmân*).

(f). Il-bàhrin saqu l-ġifen lejn dik id-dahla imma ma seħhilhomx idah-
hluh fiha, ghax ir-rih għalibhom u

jiġifieri *baħar*, u t-tieni biċċa, *ejn*, hija l-egħliema ta' *tnejn*, bil-Kan-
ghani (bħal *xaghrejn*, *xibrejn*, *ġim-
ghatejn*, *sentejn*). Mill-isem ta' dak iż-
żmien *Thalassanejn* aktarx li għadu
ġej l-isem li dik id-dahla għandha l-
lum: *Tal-Għażzenin*, u dan juri
kemm kellu għalfejn San Luqa jsejjah
barbrin lill-ghammàra ta' dik in-
naħa, *fejn kellha w'taqsam il-lingwa*;
ghax wara hu nnifsu jfaħħar l-imġiba
tajba tagħhom.

(g). Kull min kien fuq il-ġifen,
kiteb San Luqa (vers 44) saħansitra



San Pawl il-Baħar. Tal-Għażzenin; jidhru ż-żewġ għerien imsemmija fil-verżjoni Għarbija tal-“Atti”.

kaxkar il-ġifen miegħu (versi 40 u 41). Il-ġifen dahal f'dahla oħra, fejn kienu jaħbtu żewġ kurrenti, u wahal hemm ġewwa.

Billi bħal ma rajna fuq, il-ghafsa li riedu jidhlu fiha kienet dik ta' quddiem il-knisja ż-żghira, l-imkien ta' żewġt ibhra, f'tit aktar 'il ġewwa, ma jistax ikun hlief Tal-Għażzenin, f'tit 'l hemm mit-Torri. Donnu jidher li saħansitra minn dak iż-żmien dik id-dahla kellha l-isem Grieg-Kangħani *Thalassanejn*, li l-ewwel biċċa tiegħu hi bil-Grieg fl-akkustativ, *thalassan*

dawk li ma kienux jafu jgħumu, qabdu l-art bis-sliema. Għalhekk jidher li d-dahla li fiha wahal il-ġifen kienet xi baħar dejjaq, bl-ilma baxx, qrib tal-art sewwa, bħal ma tassew hija d-dahla Tal-Għażzenin. U dak li fixkilhom jaqdbu l-art, ma kienx il-baħar għemiq, imma l-mewġ qawwi tiegħu.

* * *


Li kien il-Kommandatur Abela li bil-kitba tiegħu dahhal f'ras in-nies li San Pawl niżel Malta n-naħa tal-Mis-

tra, jidher malajr, ghax sewwa Quintinus Haedus fis-sen 1530 (mija u sbataxer sena qabel Abela) kif ukoll Monsinjur Duzina fis-sena 1575 (tnejn u sebghin sena-qablu) jghidu li l-habta tal-ġifen ta' San Pawl, ġrât qrib fejn hemm il-knisja ż-żghira. Abela n-nifsu jistqarr li hafna nies (u li kien râgel kien jghid *kull hadd*), jemmnu li l-habta tal-ġifen ġrat hdejn il-knisja l-qadima

L-akbar htija li ġieghlet lill-Abela jeghlet, kienu l-kelmiet fl-Atti bil-

mixi. Biex taghmel dan, fi żmienu ma kenitx hâga hafifa. Biex mill-belt tmur San Pawl il-Baħar ma kienx hemm karrozzi hfief u toroq wâtja, kif hawn il-lum. Biex tmur San Pawl il-Baħar waqt Grigâl qawwi, riekeb fuq žiemel, mingħajr *rain coat*, birrih kiesah u x-xita rqiqa jagħtu fuqek, jew ġewwa xi karozza tal-haddid tqila (bħal dik li hemm fl-Armerija l-Palazz) miġbuda minn bghula f'toroq hżiena, kollha hofo u htiebi, ma kenitx haġa ta' min jidhlilha.

Imma kieku għamel hekk, Abela, u



San Pawl il-Baħar, Tal-Għażżenin. Dak li għadu jidher mit-"Topos Dithalassos" li semma San Luqa: triq tar-ragħwa fejn jaħbtu ż-żewġ kurrenti, waqt il-Grigâl.

Latin, *locum dithalassum*, jġifieri *mkien ta' żewġt ibħra*. Ghax in-naħa ta' Rđum il-Bies, hada l-Mistra, fejn Abela haseb li dahal il-ġifen, jista' tassew jissejjah imkien ta' żewġt ibħra, imma, kif jidher mix-xbiha li ġieb hu fil-ktieb tiegħu (*façcata 223*), hu nnifsu jemmen li l-huġġieġa biex jishnu u jinxfu San Pawl u shabu, il-Maltin xeghluha f'Tal-Għażżenin.

Minn hekk jista' wiehed jifhem li Abela qatt ma mar San Pawl il-Baħar *waqt Grigâl*; anqas qatt ma dar ma' San Pawl il-Baħar u mar il-Mistra bil-

hâ s-sabar u mar, kien jara b'ghajnejh li n-naħa tal-Mistra ebda bniedem fil-baħar ma jista' jehles mill-gharqa, anqas jekk ikun jaf jgħum daqs huta, aħseb u ara min ma jafx. Min ikun fil-baħar, kien jitqatta' mal-blat aħrax ta' dik in-naħa. Anqas ma hu ta' min jemmen li l-Maltin ta' dak iż-żmien ġieghlu lil San Pawl u shâbu jimxu xi siegħa mixi, hafjin u mxarriba, fix-xita u fuq art harxa, u jqabbdulhom il-huġġieġa fuq ix-xatt tan-naħa l-oħra. Kienu jixgħelulhom il-huġġieġa hemm fejn niżlu, waqt li

kienu l-aktar jeħtiguha.

Id-dahla Tal-Għażżenin, fi żmien San Pawl, kienet aktar naħa ta' żewġt ibħra milli kien il-kanal ta' Sermul, hada l-Mistra. F'Tal-Għażżenin kien hemm bħal driegħ tal-blât, twil, mimdud fil-baħar, jibda minn fejn issa baqa' l-iskolli, u jibqa sejjer għal wiċċ il-Grigal xi kwart ta' mil il-barra. Meta l-baħar ikun hiedi, jekk tie-

qaf quddiem it-Torri ta' San Pawl, il-fdâl ta' dan id-driegħ tal-blât abjad għadu jidher taħt l-ilma. Fil-Grigâl qawwi, il-mewġ għadu jaħbat ma' dal-hajt tal-blat taħt l-ilma, u fil-wiċċ jagħmel triq tar-ragħwa, tielgħa u niezla, imma tibqa' dejjem fi mkienha. Għalhekk dak l-imkien kien tasew jixraq lu l-isem ta' *topos dithalassos*, għax ma' dak is-sarbut blat kie-



Xbiha mehuda mill-ktieb tal-Kommandatur Abela mxandar jis-sena 1647, li fiha tidher il-fehma tiegħu ta' kif ġara n-Nawfragġju. Kif deherlu hu, il-ġifen inkalja fi Rdm il-Bies u l-ħuġġieġa saret f'Tal-Għażżenin, xi nofs siegħa mixi, fix-wita, fuq art kollha tajn u ġebel.

nu jaħbtu żewġ kurrenti. U dan hu msahħah mill-isem Tal-Għażżenin, li hu t-taħsira ta' *Thalassanejn*, jiġifieri ż-żewġt ibhra. Abela kien imghaġġel wisq biex ixandar il-fehma tiegħu, u ma qagħadx minn qabel iqisha u jżinħa.

Kif jista' jingħaraf mill-ktieb ta' Abela (*Descrittione di Malta*), faċċata 235, ir-raġunijiet li ġieġħluh jemmen li l-ġifen ta' San Pawl waħal il-Mistra, huma (1): il-qlib hażin mill-Grieg għal-Latin tal-kliem tal-*Atti*, fejn hemm miktub li l-bahrin *telqu lilhom infushom mal-baħar* (committebant SE mari) u mhux kif kellu jinkiteb, li *telqu l-ANKRI fil-baħar*, bħal ma hemm miktub fil-Grieg. U (2): it-tismija fil-manuskritt tal-*Atti* bil-Gharbi li hemm Ruma (fil-Propaganda Fide), li l-ġifen ta' San Pawl, f'Malta, haħab *bejn żewġ gherien*.

Imma (1), imqar li kieku l-qlib bil-Latin kien tajjeb, il-qofol huwa l-im-

kien fejn kien marbut il-ġifen bil-lej. Kieku l-ġifen kien marbut aktar qrib Bugibba milli qrib il-Gzejjer, u kieku l-bahrin telqu l-ġifen imur mal-baħar, kien jibqa' diehel il-ġewwa, mhux jinfata' mir-riħ għan-naħa tal-Mistra. U (2) f'Tal-Għażżenin ukoll hemm żewġ gherien; jekk il-manuskritt Gharbi hu ta' min jorbot fuqu, kif jista' juri Abela li l-gherien tal-Mistra, mhux l-gherien Tal-Għażżenin, li huma msemmija?

Għalhekk u la l-Mistra anqas il-Gzejjer ma għandhom x'jaqsmu mal-Miġja ta' San Pawl f'Malta. Abela kiteb fis-sena 1647, u huwa ta' min jagħdru, imma l-Maltin tal-lum, li jibqgħu jimxu fuq l-ghelt tiegħu, mhumiex ta' min jagħdirhom. U meta jwebbsu rashom f'dan il-ghelt u jghidu dan lil barranin, xejn ma jkun jghinu biex iżidu l-prestigju ta' dil-Gzira.

ELSIE.

IL-GROTTA TA' SAN PAWL TAR-RABAT

1 — JEKK SAN PAWL ĠIEXX TASSEW MALTA


Ġie żmien li l-ghorrief tmerew bl-aħrax bejniethom fuq jekk San Pawl ġieħ hawn, f'Malta tal-Mediterran, inkella marx fi ġzira oħra, Meleda, li qegħda fil-baħar Adrijatku. Dak iż-żmien, il-kittieba, jew l-ghorrief kien jgħbdu lejhom wisq, aktar milli jgħbdu lejhom il-kittieba tal-lum. Kien jqabbdu dufreħom f'sifja, biex iġieġħlu lil min jemmen li għandhom raġun, għal kemm drabi jkun jafu li ma għandhomx. Il-lum ma għadux wisq hekk. Is-sewwa tal-istorja hu wisq aktar meqjum milli kien dak iż-żmien.

Għal dan, illum, kulhadd jemmen li San Pawl ġie Malta tal-Mediterran għax ta' dan hemm raġunijiet shaħ. Li sata' mar Meleda hemm kemm ir-raġuni wkoll, imma m'humiex raġunijiet shaħ, għax kollha b'xi biċċa nieqsa. Bħalli kieku San Luqa kiteb li kien jbahħru f'baħar jghidulu Adrija, jiġifieri l-Adrijatku, fejn hemm il-ġzira ta' Meleda; imma din ma hix raġuni shiħa, għax dak iż-żmien kien jghidulu Adrija l-baħar kollu, minn hemm fuq sa Sqallija u Malta, u ta' dan hemm id-dokumenti. Biċċa raġuni oħra hi tal-lifgħa: għax Malta ma hawnx issa, anqas qatt ma kien hawn, lifgħat. Imma l-lifgħa mhux

b'sahha li kienet ta' Malta. Setghet giet mal-hatab li xtraw il-Maltin ta' dak iż-żmien minn Tripli jew mill-Greċja; bhal ma' jigu l-grieden fl-im-riek, jistgħu wkoll jigu s-sriep u l-lifghat. Castagna, fl-Istorja ta' Malta li kiteb (faċċata 6) isemmi li darba hawn Malta, mal-merkanzija, ġie serp minn Venezja mhux kbir bi ftit. U ftit snin ilu ġewwa ajruplan, Hal-Luqa, sabu serp li ma hawnx bhal-hom Malta; u wiehed minn dawk li jagħmlu l-ghamara, il-Hamrun, ftit żmien ilu, sab serp haj, jew lifgha

Malta għal habta ta' nofs Novembru, u s-sriep u l-lifghat malli jibda l-ksieh jidhlu ġewwa xi haġa biex jgħaddu x-xitwa reqdin), hi haġa żgħira kemm tista' tkun.

Raġunì shiha li San Pawl ġie Malta hi, li kif kiteb San Luqa wkoll, mill-gżira li kienu fiha, siefru fuq ġifen li kien ġie minn Lixandra u sejjer Ruma. Imma ġifen li mill-Eġittu jkun sejjer Ruma ma jgħaddix mill-Jugoslavja fejn qieghda Meleda, għax hemm mhix triqtu. Jgħaddi minn Malta tal-Mediterran. San Luqa kiteb



Pjanta tal-Grotta ta' San Pawl tar-Rabat. a-a: taraġ li jiehu għall-Grotta; b: taraġ li jitle' għall-knisja; c-c: grotta minn fejn jittiehed il-frac tal-ħaġar; d: statwa ta' San Pawl; e: pilastru mibni; f: nijs fissaqaf; g: artal ta' San Pawl; h: artal ta' San Luqa; i: artal San Trofimu; j: sagristija.


x'kienet, mal-injam li ġieh minn barra. Mela li dik il-lifgha li gidmet lil San Pawl li kienet ġewwa l-qatta tal-hatab li hu xehet fin-nar, li kien miġjub minn barra (il-lifgha kienet daħlet torqod fiha, għax San Pawl ġie

ukoll li huma u sejrin Ruma, l-ewwel għaddeu Serqusa mbagħad Reġġu. Imma kieku kienu ġejjin minn Meleda, l-ewwel kienu jgħaddu Reġġu mbagħad Serqusa, jew aħjar, Serqusa ma kienu jgħaddu xejn, għax mhix

fi triqthom. Ghaliex jibqgħu neżlin s'hemm isfel bla ma jkun meħtieġ?

Mela San Pawl, l-akbar Appostlu fost kollha, ġie hawn Malta. U mhux ġie biss, imma għadda hawnhekk xejn inqas minn tliet xhur.

Tliet xhur, għal San Pawl, bniedem li ma ghandux heda, dejjem jiġri min-naħa għall-oħra jahdem ix-xogħol tiegħu li jhabbar il-Vanġelu, huwa



Ir-Rabat, Malta. It-Taraġ Imqaddes li minnu kien jitla' u jinżel san Pawl meta jmur jgħallem lil Maltin u jfejjiqilhom il-morda. Jinsab hađa l-istatwa tal-qaddis, maġenb il-Grotta.

żmien twil sewwa. X'għamel mela f'Malta San Pawl, ma' tul dawk it-tliet xhur? Qagħad xi mkien sieket u hiedi? Ma jistax ikun! Min jaf kemm xogħol għamel u kemm hidma hadem, għad li San Luqa li kien miegħu,

minn dan kollu ma jsemmi xejn. Żewġ hwejjeġ biss kitbilna San Luqa; żewġ hwejjeġ qosra u maħsuba, u mdahhlin ġewwa xulxin: San Pawl għamel il-ġid lil Maltin għax fejqilhom il-morda kollha (Atti, XXVIII, 9) u l-Maltin għamlu l-ġid lil San Pawl, għax qabel ma siefer għabbew lilu u lil šhabu b'kull ma kienu jeh-tieġu għat-triq (hemm ukoll, vers 10); jiġifieri San Pawl u l-Maltin saru be-nefatturi ta' xulxin.

Imma għalkemm irqaqat San Luqa na kitbilniex, fuq kif għadda t-tliet xhur tiegħu San Pawl f'Malta, fuq dan nistgħu niġbru qatigh frak u nqegħduh hađa xulxin u nqabbluh u nkunu nafu hafna. Niftiehm sewwa: il-frak irid ikun jaqbel, għax jekk ma jkunx, ma jiswilna xejn. Bħallikieku, nafu tajjeb il-karattru ta' San Pawl, għax hu kiteb għadd ta' ittri, li għadhom fid-dinja, u naqrawhom kull meta rridu, u fihom wisq drabi semma lilu n-nifsu. U nafu wkoll l-istorja tiegħu u d-drawwiet u l-liġijiet ta' dak iż-żmien. U għandna kotra kbira ta' għidut jew *tradizzjonijiet*, fuqu, jiġri f'Malta. Jekk dan il-għidut jaqbel mal-karattru ta' San Pawl u mad-drawwiet u mal-liġijiet u mal-istorja ta' dak iż-żmien, hu ta' min jemmu; jekk le, ta' min ihallih.

Waħda mit-*tradizzjonijiet* il-kbar li hawn Malta, hi li San Pawl meta kien hawn kien jgħammar ġewwa grotta mhaffra fil-blat fil-ġenb il-barrani tal-foss tal-belt il-kbira ta' dak iż-żmien. U fuq dan sa naraw xi haġa fil-qosor f'dil-kitba ta' hawnhekk.

II — L-IMDINA FI ŻMIEN

SAN PAWL


Ir-Rumani hadu Malta minn għand il-Kaghanin ta' Kartagni fis-sena qabel Kristu 216, fiż-żmien li Kartagni kienet thabbatha ma' Ruma fis-

sahha u fiċ-ċiviltà. Billi Malta qeghda qrib sewwa minn Kartagni, kienet ukoll 'il quddiem hafna fiċ-ċiviltà, u għal dik li hi sahha kienet torbot fuq ommha, Kartagni. Għal dan ir-Rumani wara li hađu Malta kienu jghodduha bhala siehba ta' Ruma, m'hux bhala mirbuha minnha, u hallewha taħkem lilha nfisha bil-liġijiet li tagħmel hi.

Għal kemm Titu Sempronju dak li

minn dak il-ġidd. Għalhekk ir-Rumani hađu Malta ma kellhomx x'jibdlu wisq; l-aqwa li għamli semmew l-allat Kanghanin bl-ismijiet tal-allat tagħhom, jiġifieri Melqart semmew Jupiter u Astart semmewha Juno, u hekk.

Għaliem iehor ta' kemm kienet 'il quddiem Malta meta hađuha r-Rumani huwa l-kobor tal-belt ewlenija jew *kapitali* ta' Malta ta' dak iż-



Ir-Rabat, Malta. Habs antik qrib il-Grotta ta' San Pawl.

Jidhru l-imrâbat fil-belt fejn kienu jorbtu l-priġunieri.

ha Malta, għadd ta' suldati li qabad li ma kellhomx biex jinfedew, hadhom u bieghhom kif kienet id-drawwa, jidher li n-nies ta' darhom ma nibixhomx, u baqgħu hawn għal xogħolhom, min hu għani, jegħna, u min hu haddiem, jaħdem. Ara kemm hu hekk, li għal habta ta' xi erbghin sena qabel Kristu, wiehed Grieg ta' Sqallija li gie żar Malta u kiteb fuqha, qal li kienet kolonja Kanghanija, ara kemm in-nies kienu qishom kollha

żmien. Il-bliet ewlenija dak iż-żmien kienu jkunu żgħar, saħansitra meta l-pajjiż ikun kbir, waqt li għad li Malta żgħira, il-belt ewlenija tagħha kienet imsawra sewwa, u kbira mill-ewwel tagħha. Li l-Imdina kienu bnewha l-Kanghanin, m'hux ir-Rumani, jidher għax qegħda fuq ras ta' hanek ġebli fuq għolja, kif kienu jibnu bliethom il-Kanghanin u n-nies tal-ġidd tagħhom, waqt li r-Rumani kienu jhobbu jibnu bliethom fl-ishla u l-

wetgħat. Li l-Imdina kienet kbira mill-ewwel tagħha, m'hux kabbruha wara, jidher l-ewwel, għax foss wiehed għandha, u t-tieni għax minn dal-foss 'il gēwwa qatt ma ngħad li nsabu qbur. Biex insemmu belt waħda, Ġerusalem minn David sa Kristu, medda ta' xi elf sena, kabbruha naqra naqra, erba' jew ħames darbiet. Issa l-kobor tal-belt ewlenija jfisser li kien hawn għadd kbir ġmielu ta' nies għonja, għax il-belt il-kbira kienet tkun l-aktar għan-nies l-għonja, m'hux għall-bdiewa u r-rghajja u s-sajjadin.

Kemm kiēnet kbira l-Imdina (il-Griegi u r-Rumani kienu jsemmuha *Melita*, imma hawn insemmuha *Imdina*, biex naqtgħu qasir) fi żmien ir-Rumani, dejjem kif hallewha l-Kanghanin, għadu sal-lum magħruf sewwa, għax il-foss tagħha għadu jidher minn tarf sa tarf. It-tul tiegħu, kif jgħid Manwel Caruana (għax jien ngħid għalija ma qistux) hu ta' elfejn u sitt mitt xiber (2,600) u l-wisa' tiegħu tnejn u tmenin (82) u l-ghomq jew *fond* tiegħu tnaqx (12). Il-foss ma kiēnx mad-dawra tagħha kollha, għax ma kiēnx hemm għal fejn billi n-naħa tax-Xmiel, tax-Xerq u tal-Għarb is-sur tagħha kien mibni fuq blat għoli. Il-foss kien biss in-naħa tal-Qibla, jew Nofsinhar, għax hemm is-sur kien mibni fuq is-sehel, m'hux fuq il-blat għoli, billi l-hanek ġebli li semmejna l-ewwel kien jibqa' sejjer, għoli wiehed lejn Bingemma u Wied-il-Luq kif għadu jidher sal-lum. Il-foss, kif għadu jidher jibda minn wara l-isptar ta' Sawra f'naħa jgħidulna t-Tribuna, u jibqa' sejjer għal ġnien ta' Buleben u hemm jaqta' ftit, għax hemm, fejn issa hemm it-trik tal-Buskett, kien hemm wiehed mill-bibien tal-belt. Jarga' jibda minn fejn issa d-Dar tal-Azzjoni Kattolika u jibqa' sejjer għan-naħa tal-Knisja ta' San Pawl,

li hi mibnija gēwwa dak il-foss. Hemm kien jarga' jaqta' għax kien hemm il-bieb tan-nofs, u aktarx il-bieb l-ewlieni, tal-belt, li 'l gēwwa minnu kien hemm il-misraħ u minnu 'l gēwwa l-*"cardo maximus,"* jġigifieri t-triq ewlenija, li fil-misraħ u fiha kien jagħmlu s-suq tal-biegħa ż-żghira, bħal frott u ħaxix u hekk, u 'l barra mill-misraħ (jġigifieri barra l-bieb tal-belt), is-suq tal-biegħa kbira, bħal ngħaġ u mogħoż u baqar u xkejjer ta' qamħ, kif għadhom jagħmlu fi bliet oħra ta' gidd il-Kanghanija. Il-foss hemm kien jarga' jibda, minn fejn issa jgħidulu l-Hofra, quddiem il-Knisja ta' San Pawl, u jibqa' sejjer lejn l-Egħriexem, u nofs triq fejn il-lum tibda Triq Manwel Vitale kien hemm bieb ieħor. Imbagħad jarga' jibda u jintemm għal kollox qrib fejn hemm il-lum il-knisja żghira ta' Santa Marija ta' Qasgħa, għax hemm is-sur kien jarga' jkun mibni fil-għoli, fuq il-blat.

Mis-sena 216 qabel Kristu, meta r-Rumani ħadu Malta, sas-sena 60 wara, meta ġie Malta San Pawl, tghodd l-erba' snin nieqsa li hemm, jagħmlu 280 sena. Ma' tul dawn is-snin kienu ġew joqogħdu hawn għadd kbir ġmielu ta' Rumani għonja, kif jixhdu l-fdalijiet tad-djar sbieħ tagħhom li nsabu kemm-il naħa. Bis-saħħa ta' dawn kienu nbnew xi knejjes lill-allat ta' Ruma u kien hemm xi nicec u xi ġonna bi statwi tar-rħam li uhud minnhom insabu u qegħdin għal wiri fil-Mużewijiet. Imma l-qofol tan-nies kienu għadhom Kanghanija, għal hekk meta ġie San Pawl, in-nies li għenuh jehles mill-għarqa, lilu u 'l shabu, San Luqa li kienu miegħu semmihom barbrin. Nies li jaħdmu fir-raba' u rghajja u sajjieda, kienu jithaddtu bil-lsien Kanghani mħallat b'xi kelma Griega u Latina, mhux bl-ilsien mirqum tal-Ellenin.

L-Istorja ta' San Pawl

(Torbot mal-ghadd ta' qabel, faċċata 62)

Meta Pawlu u Bar-Naba waslu Antjokja, tas-Suriya, wissew lill-Insara kollha ta' dik il-belt (kif kien jixraq), biex f'jum u hin imghajjna, jiltaqgħu u jghidulhom x'kienu għamlu u ma għamlux u x'kien għadda minn għalihom ma' tul dik is-safra ta' thabbir. L-Insara marru bi hġarhom u ż-żewġ Appostli qalulhom fit-tul fuq kif ftit Lhud u hafna Pagani emmnu fi Kristu. Qalulhom ukoll li l-Lhud, li kien imisshom ikunu l-ewwel nies li jemmnu, fil-kotra tagħhom, mhux talli ma emm-nux, talli kienu huma li l-aktar fix-kluhom u xewwxu l-barranin għalihom. Billi l-Insara ta' Antjokja tas-Suriya qabel kienu fil-qofol Pagani, meta semgħu li shabhom u nieshom kienu milqugħa fil-knisja Nisranija, ferħu ferħ kbir wisq.

L-aħbar li Pawlu u Bar-Naba kienu ġew mill-ġdid f'Antjokja tas-Suriya mid-dawra tagħhom, u li kienu ġiegh-lu għadd kbir ta' Pagani jemmnu bi Kristu, waslet ukoll lill-Insara Lhud ta' Ġerusalem. Għadd kbir minn dawn kienu Farisin u mogħtijin għal ħarsien tal-Liġi ta' Mosè, li Gesù Kristu miet fiha u qatt ma ċaħadha. Għadd ta' Nsara minn dawn ta' Ġerusalem marru Antjokja tas-Suriya jkellmu lil Pawlu u lil Bar-Naba. Ħalli jaraw x'kienu għallmuhom lil dawk li emmnu fost il-Pagani, qalulhom jew le li jinħatnu u jħarsu l-Liġi ta' Mosè.

Pawlu u Bar-Naba qalulhom li le; għal hekk dawk b'ħalq daqsieq bdew jġhajtu li jekk dawk li kienu Pagani ma jinħatnux, mal-maġħmudija, u

ma jħarsux il-Liġi ta' Mosè, ma setgħux jehelsu ruhhom.

Pawlu u Bar-Naba waqfulhom u tlewmu tilwim kbir magħhom, u ma setgħux jiftiehm. Għal hekk baqgħu li jitolgħu Ġerusalem quddiem l-Appostli l-oħra, Pietru u Gakbu, u joqogħdu fuq dak li jghidulhom huma. Dan kien fil-Ħarifa tas-sena disgħa u erbghin, jew fir-Rebbiegħa tas-sena Ħamsin.


Għalhekk it-taqsim tal-Insara ta' Pawlu u Bar-Naba telqu minn Antjokja tas-Suriya, għaddew min-naħa tal-baħar, min-nofs il-Feniċja, għas-Samarija u minn hemm għal Ġerusalem. Minn kull fejn għaddew kienu jlaqqgħu lill-Insara ta' kull belt u jgharrfuhom bid-dawra li kienu għamlu għat-taħbir tal-Ewangelju u bil-għadd kbir ta' dawk li kienu Pagani u qalbu Nsara; u li mħabba fihom, biex iħarsuhom mit-toqol tal-Liġi ta' Mosè, kienu telghin Ġerusalem. F'Ġerusalem ix-Xirka Nisranija kienet maġħmula minn tliet targiet: fuq kulhadd kienu t-tliet Appostli, Pietru, Gakbu u Ġwanni; wara dawn kien hemm ix-Xjuh irġiel aktarx imdaħħla fiż-żmien, magħrufa għal għelm, għat-tjieba u għat-tigrib tagħhom; u fi-aħhar, il-bqija tal-Insara. Dawn lakgħu bil-ferħa liż-żewġ naħat u ftiehm meta kellhom jiltaqgħu biex jithadtu.

Il-jum wasal u l-laqgħa bdiet, u kien hemm qatiegħ tilwim, min-naħa l-waħda u l-oħra. Meta sama' kemm deherlu, Pietru qam juri l-fehma tiegħu u jagħti kelmtu. Pietru ftit snin qabel, fuq twissija mis-sema

kien dahhal fix-Xirka Nisranija lil Kornelju u lil nies daru, bla ma ghabbihom bil-harsien tal-Ligi ta' Mosè (ara Atti, X, 20-45). Ghal hekk qal lil gemgha li dak li jamar Alla ma kellux ihassru l-bniedem. La Alla amar lilu li jdahhal wiehed Pagan fix-Xirka tal-Insara u jisfih bit-twem-min fir-ruh; ma kienx hemm ghal fejn huma jgieghlu lil Pagani li jaqilbu Nsara u jissaffew bil-htin, fil-gisem. U hekk ukoll qal Gakbu, Hu Kristu, li urihom ukoll li dak kienu

habbruh minn qabel il-profeti. Gwanni ma hux miktub li tkellem, imma ghandna nahsbu li xi haga f'dan is-sens qal ukoll.

Inqata' mela, li ghas-serhan ta' mohh l-Insara l-godda, kellha tint-bghat ittra *ċirkulari* fejn iwissuhom li bhala omra li ma jistghux jonqsu kellhom iharsu biss dan: ma jaghtux qima lill-allat qarrieqa; (ma joqtlux) u ma jiżnux; ma jieklux laham mahnuq u demm; (ma jisirqux u ma jigdbux) u ma jaghmlux lil hadd



L-ewwel safra ta' San Pawl ghat-thabbir tal-Evangelju.

iehor dak li ma jridux li jinghamel lilhom. Jigifieri jghixu hajja ta' nies sewwa u bil-ghaqal, u jiehd u hsieb jghinu lil foqra u lill-imsejknin (ara Atti, XV, 6-29; Galatin, II, 1-16).

Din ic-cirkulari baghtuha ma' Jehuda u Silas, zewg kbarat Insara f'Gerusalem, li marru Antjokja tas-Suriya ma' Bar-Naba u Pawlu. Meta waslu qrawha lill-Insara ta' hemm u hennewhom b'wisq kliem ta' farag. Imbaghad Jehuda raqa' lejn Gerusalem u Silas baqa' f'Antjokja.

laghlu, ghax b'eghmilu Pietru kien gieb fix-xejn kull ma kien ghallet u ghamel Pawlu, u miera wkoll ic-cirkulari, li kienet inbaghtet minnu u mill-Appostli l-ohra li kienu Gerusalem. Pawlu, quddiem l-Insara kollha, liem lil Pietru fuq dal-eghmil tieghu, u qallu: "Jekk inti, li int Lhudi, ghext hajja bhal tal-Insara li kienu Pagani, kif trid li l-Insara, li kienu Pagani, jghixu hajja bhal tal-Lhud? Mela b'eghmilek, donnok trid turi li dak li ma tiflahx taghmel int, ghad li



It-Tieni Safra ta' San Pawl ghat-thabbir tal-Evangelju.

Ftit zmien wara ic-cirkulari Pietru n-nifsu mar Antjokja u ghall-ewwel kien jissieheb u jiekol mal-Insara li qabel kienu Pagani, bla ma jqis id-drawwiet il-qodma tal-Lhud. Ftit wara li kien ilu hemm, gew Insara Lhud minn Gerusalem u Pietru baza' minnhom, u nfired minn dawk li kienu Pagani qabel, u beda jagh-milha u jiekol mal-Lhud bhalu biss.

Ghal dan Pawlu soghob bih u te-

int imharreg, ghandu jaghmlu hadd iehor, li ma hux imharreg bhalek!"

Kif bagghu Pawlu u Pietru wara din it-tilwima, fil-Kotba Mqaddsa ma hux miktub; maghruf sewwa imma li baqghu hbieb, ghax huma ma kienux jahdmu kull wiehed ghal dak li jaqbel lilu, imma ghal dak li kien jaqbel lil Gesu Kristu, li kien ghajtilhom ghal dak ix-xoghol: lil Pietru qabel il-mewt u lil Pawlu wara

l-qawma.

Ftit wara dil-ġrajja Pawlu raġa' kellu xi jgħid ma' Appostlu iehor: ma' siehbu, jew ahjar ma dak li fil-bidu kien il-mexxej tiegħu: l-Appostlu Bar-Naba. Il-bieċa kienet hekk:

Pawlu wara xi żmien li kien ilu f'Antjokja tas-Surija, qal lil Bar-Naba biex jergħu jmorru jzuru żjara lil ġemgħat tal-Insara li kienu raw-wmu qabel, f'Ċipru u fit-Turkija. Gwanni-Marku, bin oħt Bar-Naba, dak iż-żmien kien jinsab Antjokja wkoll, u zijuh, Bar-Naba, qal lil Pawlu biex f'dit-tieni dawra jergħu jehduh magħhom. Pawlu deherlu li huma ma kienux tażżejjed u n-nieqes, u la darba Gwanni-Marku, id-darba l-oħra kien telaqgħom f'nofs leħja, ma kellhomx jergħu jehduh issa. Bar-Naba deherlu li kellhom jaħ-frulu, u Pawlu baqa' jzomm jiebes li ma kellhomx. Għal dan infirdu wiehed mill-iehor; Bar-Naba mar Ċipru u ha miegħu lil Gwanni-Marku, u Pawlu ha miegħu lil Silas u telaq lejn il-Kilikja, jigiġifieri t-Turkija. Kien għal habta tal-aħhar sena 49 jew l-ewwel tas-sena 50 W.K.

Minn Antjokja tas-Surija, Pawlu ma' Silas baqa' tiela' 'l fuq u mar żar il-belt tiegħu, Tarsu, fil-Kilikja, u għadda Derbe u Listra, fejn kien rawwem qabel Xirka ta' l-Insara, meta kien hemm ma' Bar-Naba, is-sena ta' qabel. Hemm, f'Listra kien hemm żaġżuġh jismu Timotju, ommu Lhudija, li kien tifel tajjeb għall-aħhar, kif xehdulu l-Insara kollha ta' dawk in-naħat. Lil dan Pawlu hađu miegħu minn bdiel Gwanni-Marku. Minn kull belt li kienu jgħaddu kienu jagħtu lill-Insara kopja taċ-*ċirkulari* fuq x'għandhom iharsu, maħruġa mit-Tliet Appostli l-Kbar u x-Xjuħ tal-Insara

f'Ġerusalem. U bis-saħħa tagħhom il-Knisja wtieqet fit-twemmin u żdiedet fil-għadd.

Baqgħu sejr in Antjokja tal-Pisidja u minn hemm telghu lejn ix-Xmiel, għax Ruħ il-Qodos mengħathom ixandru Kelmet Alla fl-Asja lejn il-Għarb, (aktarx għax hemm kien hemm ixandar l-Evangelju xi hadd iehor). Hekk għaddew minn pajjiż jgħidulu Galatja, u hemm Pawlu marad, imma n-nies ta' hemm daru bih u għamel hafna minnhom Insara (ara Ittra lil Galatin, IV, 13-15). Minn hemm wara li Pawlu fieq, għaddew għal pajjiż iehor jismu Frigja, għall-iehor jgħidulu Misja, u minn hemm niżlu Troas, fejn Pawlu ltaqa' ma Luqa, li wara kiteb l-"Għemil tal-Appostli", l-aktar ta' Pawlu. Hemm fi Troas, darba bil-lejl, kif Pawlu kien mimdud, lemaħ raġel mill-Makedonja, li talbu u qallu "Għaddi ftit fl-art tagħna, u għinna!" U kif ra dan, Pawlu qata' li Alla riedu jmur hemm. Dan kien l-aħhar tas-sena, 50, jew l-ewwel tal-51.

Telqu minn Troas bil-baħar u waslu fi gżira jisimha Samotraki, u l-għadda laħqu Neapli, li l-lum jgħidulha Kavalla; safra, minn Troas ta' 144 mil. Minn hemm ġew f'belt jisimha Filippi. Il-Lhud ta' Filippi, daqs kemm kienu ftit, anqas biss kellhom sinagoga, għalhekk kienu jmorru jiltaqgħu u jsellu barra mill-belt, qrib għajn tal-ilma. Pawlu bhala ma dari, fittex l-ewwel lil-Lhud, l-ewwel Sibt li ġie. Hemm, hađa l-għajn, ma sabx għajr nisa, u whud minnhom anqas kienu Lhud, imma nisa Griegi, imxerkin magħhom. Pawlu qabad ifiss-rilhom fuq Kristu, u mara minnhom, għanja, bejjieġha tal-porpra, jisimha Lidja, emmnet, u qatgħet li 'l quddiem tgħix fuq dak li kien jgħallem Pawlu. Din tgħammedet u talbet lill-

erba' xandâra — Pawlu u Silas, Timotju u Luqa — li kemm idumu hemm, jghammru ġewwa darha. Damu Filippi ftit żmien, u f'din il-belt kolloxx kien miexi haġt harir, sakemm inqala' l-ghawġ, kif sa ngħidu hawnhekk. Kien hemm f'dil belt xebba b'ruħ bassâra, li lil sjeđha b'tibsirha kienet tqallagħhom ħafna flus. Din, kull meta kienet tara lil Pawlu u lil šhabu mexjin, kienet tmur warajhom, u tghajjat: "Dawn ir-ġiel qaddejja t'Alla l-Għoli! Dawn jgħallmukom it-Triq tas-sewwa!" Pawlu ħenn għall-imsejkna xebba u ma felaħ aktar. Darba dar u resaq lejha u qal lil ruħ il-basar: "Nam-rek b'Isem Ġesù Kristu li titlaq minnha!" U r-ruħ telqet minnha u hi ma bakgħetx tbassar.

Sjied ix-xebba dil-ħaġa ħaduha bi ħsara, għax b'hekk ma baqgħux jaqalġu flus minn fuqha. Għal dan, kif Pawlu u Silas kienu barra, qabduhom u ressquhom quddiem l-imħallfin, f'nofs il-misraħ. Xlewhom li Pawlu u Silas kienu Lhud u kienu jgħallmu Din li ma jaqbelx lil dik il-belt, fejn in-nies kienu Rumin. Sa dal-ħin in-nies ingemgħet u bdiet tghajjarhom u tmaqdarhom, għal hekk l-Imħallfin ġiegħlet lis-suldati jnezzgħuhom u jagħtuhom is-swat quddiem kulħadd, u wara xeħtuhom il-ħabs. Wissew lil tal-ghassa li jgħas-silhom sewwa, u dan xeħethom fil-ħabs ta' ġewwa nett, u rabtilhom saqajhom bil-felqa.

Imma f'xi nofs il-lejl l-art theżżet u bieb il-ħabs infetaħ u rbat il-maħbusin inħall. Il-ghassies qam bid-deħxa u ra bieb il-ħabs miftuħ, u ħaseb li l-maħbusin ħarbu, u kien hekk u kolloxx sa jinfed sidru b'sejf. Pawlu lemħu u għajjatlu u qallu joqgħod qagħdu, għax ma kien ħarab ħadd. Il-ghassies intebah li dik it-teħżiża

kienet saret minn Alla għal ħelsien ta' Pawlu u Silas, għalhekk ħarighom mill-ħabs u ħadhom id-dar tiegħu, u emmen fi Kristu u nies daru. Temagħhom u sqiehom u reġa' daħħalhom il-ħabs qabel ma sebah.

Sa dal-ħin l-Imħallfin kienu semgħu li Pawlu u Silas kienu Cives Romani, għalhekk ġew u ħarġuhom mill-ħabs bil-kelma t-tajba u talbuhom jitolqu minn dik il-belt. Huma sabbru u far-ġu lill-Insara u telqu minn hemm.

Telqu minn hemm u għaddew minn pajjiż jismu Amfipolis u iehor jismu Appolonja, u waslu Salonki (safra ta' 94 mil), fejn kien hemm sinagoga tal-Lhud. Qagħadu f'dar wieħed raġel jismu Jason, u hemm Pawlu qabad jin-seg, u nhar ta' Sibte kien imur jgħallem is-sinagoga, u mar tliet Sibtijiet wara xulxin. Hemm kien jithaddet mal-Lhud u jfiehmmom bil-Kotba Mqaddsa li l-Messija kellu jbati u jmut u fit-tielet jum jerġa' jkum mill-mewt. U dak kien Ġesù li hu kien ixandar.

Uhud mil-Lhud emmnu u għadd kbir ta' Pagani mxeṛkin mal-Lhud, emmnu wkoll. U nisa wkoll emmnu mhux ftit. Imma hemm ukoll it-tenniet il-ġrajja ta' dari: il-Lhud xaħħmu għadd ta' rġiel mill-aġħar li kien hemm fil-belt, u qajmu tixwixa. Ħabtu għal dar Jason fejn kienu l-Appostli u fetuħa u ma sabuhomx hemm. Qabdu lil Jason u lil xi Nsara oħra u ħaduhom il-misraħ quddiem l-Imħallfin. Dawn stħarrġu lil Jason u lill-Insara l-oħra u wara telquhom. U biex ma jinqalax għawġ, l-Insara ħarbu lill-Pawlu u lil Silas bil-lejl u baġtuhom f'belt jisimha Bereja, mixja minn Salonki, ta' tliet ijiem.

(Ikompili f'ħarġa oħra)

AHBARIJET TA' L-ART IMQADDSA

Ghid il-Kbir f'Gerusalem — Dis-sena Ghid il-Kbir tal-Kattolki gie jum wiehed ma' Ghid il-Kbir tal-Insára l-oħra (Griegi, Armeni, Qoptin, Surijin u Abissini) Ortodossi, li ghandhom sehem, kbr jew zghir, fil-jedd, ġewwa l-Bazilka tal-Qabar ta' Kristu f'Gerusalem. Dan jġri darba kull hamsa jew sitt snin, billi Ghid il-Kbir jimxi mal-qamar; u meta jahbat hekk jeħtieġ ftehim kbir bejn dawn l-Insara kollha, biex waqt il-haffiet jew *funzjonijiet* tagħhom ma jidhlux f'xulxin. Billi habat hekk dis-sena, f'Gerusalem, għal Ghid il-Kbir, kien hemm għadd ta' żawwara wisq akbar minn ta' dari, għax jinħaseb li kien hemm ma' dwar tmintaxer elf (18,000) ruh barranin. Il-Vija Sâgra fit-toroq tal-belt nhar il-Gimgha l-Kbira, bi slaleb kbar fuq il-kitfejn, saret mill-Kattolki wkoll. Għal hnie-na t'Alla mar kollox sewwa u ma nqala' ebda ġlied.

Usdum u Ghamôra f'Qiegh il-Baħar — Wiehed għaref Amerikan, Dr. Ralph Beney stqarr li xi għaddâsa li jahdmu mieghu, huma u jghoddsu f'qiegh il-Baħar il-Mejjet, qrib Qum-rân, raw il-herba taż-żewġt ibliet, Usdum u Ghamôra (bit-Taljan: Sodoma u Gomorra) li kif hu msemmi fil-Kotba Mqadssa kienu nharqu eluf ta' snin ilu b'egħdieb Alla. Imma Dr. Beney ma kellux il-hila juri ritratti ta' dak li qal li raw il-għaddâsa tiegħu f'qiegh il-baħar, għax, qal hu, l-ilma ta' dak il-baħar ma hux çâr bizżejjed biex jittieħdu ritratti fih. Hu x'inhu la darba ma weriex provi, dak li qal u la twemmen anqas inçahad, tal-anqas għal issa.

"Ereżija" ta' Ben Gurion — Il-Kbir tal-Lhud ta' Israel David Ben Gurion, f'Mejju li għadda hareġ b'wahda hoxna għall-aħħar, għad li għal-Lhud ghandha s-siwi tagħha. Qal li ma jistax ikun minnu li Mosè hareġ mill-Eġittu żewġ miljuni Lhud (2,000,000) kif inhu miktub fil-Bib-bja, u hadhom fil-barr tas-Sinaj u minn hemm dahhalhom fil-Palestina. Qal li l-Lhud li hargu mill-Eġittu ma' Mosè ma setgħux kienu aktar minn xi sitt mija (600). Il-fehma tiegħu hi li għadd kbir ta' Lhud qatt ma kienu marru l-Eġittu, imma baqgħu il-Palestina. Dawk is-sitt mija ta' Mosè (dejjem kif qal Ben Gurion) meta dahlu l-Palestina saru l-mexxejja tal-Lhud l-oħra li kienu hemm, u għal-lmuhom Din ġdid u gieghluhom iqu-mu għal Kanghanin ta' dik l-art u jegħlbuhom u jehdulhom pajjizhom, u hekk inħoloq il-Gens Lhudi. Ir-raġunijiet li gieb huwa huma dawn: li żewġ miljun nies ma jistgħux ighixu f'dak il-barr; hu mar jara l-ġhajn tal-ilma li fetah Mosè; l-ilma li tagħti kemm-kemm hu bizżejjed biex jixor-bu sitt mitt ruh u l-bhejjem tagħhom. Terga', kieku tassew li kien hemm żewġ miljuni Lhud fl-Eġittu, ma kienux joħorġu minn hemm, imma kienu jahbtu għall-Eġizzjani u jehdulhom arthom u ma joqogħdux imorru fl-art ta' Kanghan, art kollha blat, bi ftit wisq ilma u hamrija. Ir-Rabbin Lhud ta' Gerusalem hadu dan l-ghidut ta' Ben Gurion bħala "ere-żija," u uħud mit-taqsima tagħhom riedu saħansitra li jkun "skomnikat". Imma ma hemmx tama li jegħlbu, għax hemm żewġ taqsimiet tal-poplu li jaqblu mieghu.

REQUIESCANT IN PACE

Nixtiequ li l-imseħbin tagħna jitolbu għar-ruħ għażiża ta' dawn li ġejjin, u li nieshom jixtiequna niftakru fihom fit-talb tagħna.

MALTA

QORMI — Grazja Bugeja, Doru Bugeja, Salvu Mifsud, Catarina Mifsud, Giovanni Farrugia, Ludgarda Farrugia, Antonio Farrugia, Florence Farrugia, Rebecca Brunner, Paulina Brunner, Georgina Bonello, Albert Laferla, Emmanuele Pisani, Godfred Buhagiar, Rosina Pace, Filomena Mifsud, Salvatore Spiteri, Giuseppe Spiteri, Concetta Zerafa, Grezia Baldacchino, Giovanni Baldacchino, Antonio Baldacchino, Catarina Sciberras, George Sciberras.

HAZ-ŻEBBUG — Pina Brincat, Pinu Brincat, Carmelo Cachia, Gejtana Cachia, Antonio Cachia, Giuseppe Cachia, Giuseppe Cauchi, Angelo Cauchi, Annunziata Cauchi, Salvatore Buhagiar, Pinu Buhagiar, Consolata Buhagiar, Salvatore Abela, Rosa Abela, Xmun Abela, Guzi Abela, Teresa Abela, Maria Abela, Giuseppe Vassallo, Ludgarda Vassallo, Elena Sultana, Manuele Sultana, Giuseppe Borg, Romano Borg, Carmela Borg, Giovanni Borg, Maria Borg, Giuseppe Attard.

L-IMSIDA — George Micallef, Giovanna Zammit, Michele Zammit, Catarina Sciberras, Rużar Sciberras, Giovanni Sciberras, Luigi Sciberras, Marianna Portelli, Rużar Camilleri, Grezju Camilleri, Anġela Zammit, Salvu Bonello, Ersilia Bonello, Pawlu Grech, Carmelo Calleja, Catarina Cal-

leja, Michelina Calleja, Carmela Calleja.

H'ATTARD — Nikola Mallia, Marianna Mallia, Giuseppe Mallia, Angiolina Farrugia.

TAS-SIEMA — Vinċenza Grech, Saverio Grech, Angelo Caruana, Salvatore Muscat, Maria Debono, Giuseppe Mifsud, Giovanni Mifsud, Giuseppe Attard, Rachela Vitteboro, Giovanni Azzopardi, Georgina Azzopardi, Paolo Abela, Carmela Abela, Annetta Taylor, Georgina Bonnici, Kalċedon Caruana, Carmela Caruana, George Mifsud, Mary Mifsud, James Cousin, Dolores Bartolo, Emilia Micallef, Emmanuele Mifsud, Rosarja Leonardi, Antonio Brincat, Enrico Leonardi, Antonio Leonardi, Luigi Mifsud, Carmela Mifsud, Georgina Mifsud, Maria Sant, Elena Felice, Giuseppa Felice, Giuseppe Vella, Grezia Vella, Angelo Vella, Elena Bugeja, Giuseppe Bugeja, Lucija Attard, Karmela Calleja, Massimo Cassar, Ċensina Cassar, George Cassar, Karmela Pace, Giuseppe Pace, Katarina Pace, Maria Gauci, Giuseppe Gauci, Antonio Gauci, Marijanna Micallef, Bert Bezzina, Katarina Aquilina, Bertu Aquilina, Annunziata Aquilina, Salvu Mifsud, Giuseppe Mallia, Suor Battistina Camilleri.

BORMLA — Mariroż Grech, Salvu Grech, Dante Grech, Rozina Sciberras, Giuseppe Galea, Pawla Galea, David Agius, Konċetta Agius, Carmelo Agius, Giuseppe Bonello, Toni Grima, Guza Bonello, Pawlu Portelli, Marija Portelli, Geswarda Portelli, Karmenu Portelli, Zolli Portelli, Gu-

żeppi Cauchi, Ganni Cauchi, Gużeppi Ellul, Tereža Ellul, Katarina Ellul, Toni Ellul, Končetta Ellul, Čensu Ellul u Karmenu Ellul.

L-ISLA — Ganna Block, Gużeppi Block, David Borg, Manwel Despott, Četta Despott, Toni Farrugia, Nata Farrugia, Toni Mallia Manwel Mackarty, Fredu Farrugia, Karmelu Saliba, Lela Saliba, Emilja Micallef, Karmena Micallef, Mikiel Micallef, Agnes Ashmore, Irene Ashmore, Tomasu Ashmore.

IŽ-ZEJTUN — Karmena Bianco, Karmena Mercieca, Zarenu Mercieca, Frangiska Mercieca, Maria Bianco, Kristofru Bianco, Virginja Consiglio, Kostant Consiglio, Frangiska Consiglio, Wenza Grasso, Marija Grasso, Wistina Consiglio, Karlu Caruana, Ester Tabone, Gużeppi Tabone, Pawlina Tabone, Toninu Tabone, Guža Seychell Wenzu Seychell, Katarina Gatt, Gużeppi Gatt, Tereža Gatt, Manwel Gatt, Mananni Seychell, Wenzu Attard, Čensa Attard.

IŽ-ZEJTUN — Gabriel Orland, Konsilja Galea, Gużeppi Zahra, Toni Zahra, Bertu Orland, Karmena Orland, Golina Orland, Ganna Montebello, Končetta Muscat, Wistina Baldacchino, Felič Scieluna, Četta Grima.

HAL-LUQA — Mari Camilleri, Felič Baldacchino.

IN-NAXXAR — Ganni Borg, Manwel Attard, Gużeppi Cachia, Bertu Siberras, Pietru Cilia, Lunzjatu Muscat.

IL-MARSA — Giovanna Vella, Wiği Benkuzzi, Karmenu Cauchi, Ganni Buttigieg, Ganni Grech, Carrie Euthbert.

SAN PAWL IL-BAĦAR — Gużep-
pa Zahra, Nikol Zahra, Karmenu Az-
zopardi, Marija Azzopardi, Lwiža
Cauchi.

IL-BELT VALLETTA — Gużeppi
HamptonFenech, Fra Antonio Ama-
to, Spiru Gatt, Elisabet Lowell, Te-
reža Doblesin, Pawlu Galea.

GHAWDEX

IL-GĦASRI — Salvu Vella, Toni
Vella, Felič Mizzi, Pawlu Mallia, Ke-
linu Mallia, Marija Mallia, Pawlu Cur-
mi, Toni Camilleri, Mikiel Camilleri,
Salvu Galea, Mikelina Galea, Karme-
nu Sultana, Salvu Vella, Toni Vella,
Gużeppa Theuma, Klement Cauchi,
Frangiska Cauchi, Mikiel Cauchi.

SAN LAWRENZ — Marija Grima,
Angela Grima, Ganna Asciaq, Frans
Asciaq, Karmena Vella, Gużeppi
Vella, Katarina Vella, Lonza Cauchi.

IR-RABAT — Orsla Vella, Bene-
ditt Tabone, Madalen Tabone, Salvu
Cremona, Toni Grech.

IŽ-ZEBBUG — Gużeppi Calleja,
Margerita Calleja, Margerita Vella,
Toni Vella, Gużeppa Vella, Wiği Vel-
la, Marija Vella.

*Min-naħa tagħna niżguraw grabat-
hom li l-erwieħ ta' dawn il-mejtin
għeżieħ ikollhom dejjem sehem mił-
quddies li jitqaddes fuq il-Qabar ta'
Kristu.*